

AIR GUIDE TRAVELS 

G.L. NO. 1401

12-13, CHAMBER OF COMMERCE BUILDING, AIWAN-E-TIJARAT ROAD KARACHI

PH : 2421956, 2421957, 2426980, 2420850, FAX : (92-21) 2414203

E-mail : agt@cyber.net.pk & info@airguide.com.pk

www.airguide.com.pk



عرض ناشر

ایک عرصے سے یہ بات میرے مشاہدے میں تھی کہ برادرانِ ایمانی کی ایک بڑی تعداد عمرے کی سعادت کے حصول کے لئے عازمِ سفر ہوتی ہے، مگر مسائل شریعہ اور مقاماتِ مقدسہ کے حالات نیز انتظامی امور سے ناواقفیت کی وجہ سے نہ صرف انہیں پریشانیوں کا سامنا ہوتا ہے، بلکہ بعض اوقات سنگین شرعی غلطیوں کا ارتکاب بھی دیکھنے میں آتا ہے، جو بہر حال قابلِ افسوس ہے۔ اس مسئلے کا حل تلاش کرنا ہم سب کی اخلاقی اور شرعی ذمہ داری ہے۔ الحمد للہ عازمین حج کے لئے قافلوں اور رہنماء علماء کا انتظام ہوتا ہے، لیکن عازمِ عمرہ کے لئے ایسا کوئی انتظام نہیں ہوتا۔ اس صورت حال نے میرے دل میں اس خواہش کو جنم دیا کہ ایک ایسا کتابچہ تیار کیا جائے جس کی مدد سے ایسے تمام مسائل کو حتی الامکان حل کر دیا جائے، جن کی عام طور پر ضرورت پڑتی ہے۔

میں بارگاہِ اقدس میں ہدیہ تشكیر پیش کرتا ہوں کہ جس نے مجھے اپنے پیارے نبی صلی اللہ علیہ وآلہ وسلم کے صدقے میں اس قابل

تصدیق نامہ

الحمد لله لذشتہ چند سالوں میں عمرہ انجام دینے والوں کی تعداد
میں کافی اضافہ ہوا ہے مگر اردو میں مسائل عمرہ پر مشتمل کتب نہ ہونے
کے برابر ہیں۔ جبکی وجہ سے عمرہ کرنے والوں کی ایک خاصی بڑی تعداد
غلظیوں کی مرتبہ ہوتی رہی ہے اور ان عمرہ کرنے والوں سے رابطہ میں
رہنے کی بنیا پر ایسٹ گائیڈ ٹریولز کے محترم یاور عباس صاحب کی خواہش تھی
کہ ایک ایسی کتاب تالیف کی جائے جو پہلی مرتبہ عمرہ کرنے والے کو
آسانی کے ساتھ عمرہ کا طریقہ سکھا سکے۔ نیز نظر کتاب ان کی اسی
خواہش کا نتیجہ ہے۔

میں نے اس کتاب کو اول تا آخر دیکھا اور اسے مفید و غلطیوں سے براپایا۔ انحصار کے ساتھ سارے اہم مسائل جمع کر دیے گئے ہیں اور ساتھ میں اہم زیارات کا بیان بھی ہے۔ عمرہ کرنے والے اگر اس کتاب سے رہنمائی حاصل کریں تو عمرہ غلط ہونے سے محفوظ رکھ سکتے ہیں۔ البتہ اسکے ساتھ اپنے مرجع کی تفصیلی کتاب کا مطالعہ ضرور کیا جائے۔

١٤

صادق حسن

شعبان ۱۴۲۳ھ

پنجتہ سینٹر
مبورن

احقر العياد

یاور عباس

کیا کہ عاز میں عمرہ کی رہنمائی کیلئے اس کتابچہ کو پیش کر سکوں۔
کوشش کی گئی ہے کہ ضروری شرعی مسائل، مقامات
مقدسه جو سرزین مکہ و مدینہ میں واقع ہیں، نیز انتظامی امور سے
متعلق مختصر معلومات اس کتابچہ میں فراہم کردی جائیں۔
میں اپنی کوشش میں کس قدر کامیاب ہوا، یہ عمرہ کرنے
والے اور قارئین ہی بتاسکتے ہیں۔ یہ بات بتانا ضروری سمجھتا ہوں
کہ ”عمرہ گایڈ“ کے ساتھ اپنے مرجع کی کتاب کا مطالعہ بھی
ضرور کیا جائے تاکہ عمرہ میں کسی قسم کی غلطی کا امکان نہ رہے۔
اس کتابچہ کی تصحیح اور تصدیق نامہ کیلئے میں جناب مولانا
محمد صادق حسن صاحب کا بی Hud ملکوں ہوں اور ان تمام لوگوں کا
بھی جنہوں نے اس کتابچہ کی تیاری میں میرا ساتھ دیا۔ پورا دگار
عالم ان تمام حضرات کی توفیقات میں اضافہ فرمائے۔
کتابچہ میں اگر کوئی غلطی رہ گئی ہو تو خداوند عالم سے
معافی کا طلبگار ہوں اور ملتمن ہوں کہ قارئین کو ایسی کوئی غلطی
نظر آئے تو ضرور مطلع فرمائیں۔

فہرست

۹	عمرہ کی قسمیں	-۱
۹	عمرہ مفردہ	-۲
۱۰	عمرہ مفردہ کے واجبات	-۳
۱۱	احرام باندھنا	-۴
۱۷	احرام کے مساحتات و مکروہات	-۵
۱۹	محرمات احرام اور مسائل	-۶
۲۱	وہ محرمات جو مرد اور عورت کیلئے مشترک ہیں	-۷
۲۸	وہ محرمات جو صرف مردوں کیلئے ہیں	-۸
۳۱	وہ ایک چیز جو صرف عورتوں کیلئے حرام ہے	-۹
۳۲	خانہ کعبہ کا طواف	-۱۰
۳۱	دور کعت نماز طواف پڑھنا	-۱۱
۳۲	صفا اور مرودہ کے درمیان سعی کرنا	-۱۲
۳۵	تفصیر یا حلق کرنا	-۱۳
۳۷	طواف النساء بجالانا	-۱۴
۳۸	مکہ مکرمہ میں کونے افعال انجام دیے جاسکتے ہیں	-۱۵

تاریخ ۰۲-۰۹-۱۴۰۱
حوالہ

سید محمد عبداللہ نقشی
بیانیہ: ۱۴۰۱
مکتبہ: مکتبہ مذکورہ، مکتبہ مذکورہ
نمبر: ۰۳۰۶۹

بسم اللہ الرحمن الرحيم

الحمد لله رب زائرین بیت الله اور عمرہ بیالانے والے
حضرات کی انسانی بیلیٰ ائمہؐ کے محترم برادر یاور عباس
نے بُری منفعت اور مادہ اور بارکیں بینی کے ساتھ اعمال عمرہ
وفضیلت زیارت کو فخر برکو اکے تنبیٰ شکل میں پیش کیا اس
میں درج ہے وہ مسائل و احکام بالعمل صحیح اور درست بس
حدائقہ عالم یاور عباس مددانی کو حزاۓ خیر عطا فرمائے۔ اسیں

فقط
دالیم
السید محمد عبداللہ
۰۲-۰۹-۱۴۰۱

عمرہ کی قسمیں

- عمرہ کی دو قسمیں ہیں۔
- ۱۔ عمرہ تمتع
- ۲۔ عمرہ مفردة

عمرہ تمتع

عمرہ تمتع حج کا ایک حصہ ہے۔ چونکہ یہ کتاب عمرہ مفردة کرنے والوں کی سہولت کیلئے لکھی گئی ہے، اس لئے ہم یہاں عمرہ تمتع کا تذکرہ نہیں کر رہے ہیں۔

عمرہ مفردة

عمرہ مفردة انسان جب چاہے سال میں کسی وقت ادا کر سکتا ہے تاہم ماہ ربیع میں ادا کرنا افضل ہے۔

اپنے لئے یا کسی ایک کی نیابت میں ایک قمری ماہ میں دو مرتبہ عمرہ ادا کرنا صحیح نہیں ہے مثلاً ربیع کے مہینے میں اپنے لئے ایک عمرہ کرے اور پھر ربیع ہی میں اپنے

- | | |
|----|-----------------------------------|
| ۵۲ | خانہ کعبہ کے مقامات استحباب و دعا |
| ۵۶ | مکہ کے اطراف کی زیارات |
| ۶۲ | زیارات بیرون مکہ |
| ۶۷ | مسجد نبوی |
| ۸۳ | مدینہ کی دیگر مساجد |
| ۹۰ | جنت البقع |
| ۹۷ | مدینہ کی دیگر زیارات |

- | | |
|--|---|
| ۱۔ احرام باندھنا۔ | |
| ۲۔ خانہ کعبہ کا طواف کرنا یعنی سات چکر لگانا۔ (Around) | - |
| ۳۔ دور کعت نماز طواف ادا کرنا۔ | - |
| ۴۔ سعی کرنا یعنی صفا اور مروہ کے درمیان سات چکر لگانا۔ | - |
| ۵۔ تقصیر کرنا۔ | - |
| ۶۔ طواف النساء کی نیت سے خانہ کعبہ کے سات چکر لگانا۔ | - |
| ۷۔ دور کعت نماز طواف النساء ادا کرنا۔ | - |

۱۔ احرام باندھنا

حج یا عمرہ کی نیت سے آنے والے ہر شخص کیلئے ضروری ہے کہ وہ سر زمین مکہ میں داخل ہونے سے پہلے احرام باندھے۔ البته کوئی شخص ایک ہی قمری ماہ میں مکہ سے خارج ہونے کے بعد دوبارہ داخل ہونا چاہے تو احرام کی ضرورت نہیں ہے۔ مثلاً کوئی شخص ماہ رمضان میں عمرہ ادا کرنے کے بعد مکہ سے باہر چلا جائے اور چند دن کے بعد اسی ماہ رمضان میں مکہ واپس آجائے تو احرام ضروری نہیں ہے۔ لیکن اگر شوال کے مہینے میں واپس آنا چاہے تو دوبارہ احرام باندھنا ضروری ہے۔

لئے دوسرا عمرہ کرے۔

☆ ایک قمری ماہ میں اپنے لئے اور دوسروں کی نیت سے علیحدہ علیحدہ عمرہ کرنے میں کوئی حرج نہیں مثلاً ایک قمری ماہ میں ایک عمرہ اپنے لئے، ایک والدین کیلئے، ایک امام زمانہ (وغیرہ) کیلئے انجام دے تو کوئی حرج نہیں۔ اگرچہ بعض مجتہدین اسے بھی صحیح نہیں سمجھتے ہیں۔

☆ ماہ تبدیل ہو جائے تو دوسرا عمرہ کیا جاسکتا ہے مثلاً ایک عمرہ رجب کے آخر میں ادا کیا ہو اور اس کے ایک یا دونوں بعد شعبان شروع ہو جائے تو اپنے لئے یا کسی کی نیابت میں دوسرا عمرہ بجالانے میں کوئی حرج نہیں ہے بلکہ باعث ثواب ہے۔ البته بعض مراجع کے نزدیک دو عمروں کے درمیان تیس دن کا فاصلہ ہونا چاہیے۔

عمرہ مفردة کے واجبات

جو بھی شخص عمرہ مفردة بجالانا چاہے، اس کیلئے مندرجہ ذیل سات چیزیں ترتیب سے بجالانا ضروری ہے۔

باتھ روم بنے ہوئے ہیں۔

اس بات کا خیال رہے کہ احرام مسجد شجرہ کے اندر سے باندھا جاتا ہے۔ ایسی خواتین جو حیض، نفاس یا استحاشہ کی وجہ سے نجاست کی حالت میں ہیں ان کیلئے کسی بھی مسجد میں ٹھہرنا حرام ہے۔ لہذا ایسی خواتین کو چاہئے کہ مسجد کے باہر ہی سے احرام باندھیں اور مسجد میں داخل نہ ہوں۔

خواتین اپنی نجاست کی حالت میں احرام باندھ سکتی ہیں۔
ان کیلئے مسجد الحرام میں داخل ہونا حرام ہے چنانچہ مکہ پہنچنے کے بعد اتنے دن انتظار کرنا ضروری ہے کہ وہ نجاست سے پاک ہو کر غسل کریں اور اس کے بعد خانہ کعبہ جا کر طواف بجالائیں۔

(ب) جُحفہ سے احرام باندھنا۔

جُحفہ، جدہ سے تقریباً دو سو (۲۰۰) کلو میٹر کے فاصلے پر ہے۔ اگر کوئی شخص پہلے مدینہ نہ جانا چاہے تو اس کیلئے مناسب میقات جُحفہ ہے۔ اس کیلئے جدہ ایئر پورٹ سے گاڑی والے کے ساتھ جُحفہ جانے اور وہاں سے مکہ واپسی کی بات کر لینی چاہئے۔

احرام کو میقات سے باندھنا ضروری ہے۔ میقات اس گلگہ کو کہتے ہیں جہاں سے احرام باندھنا شریعت نے لازمی قرار دیا ہے۔ ویسے تو کئی ایک میقات ہیں اور جو لوگ خشکی کے راستے سے ملے آتے ہیں ان کیلئے ان میقات سے احرام باندھنا کافی آسان ہے۔ ہم یہاں پر صرف ان اشخاص کیلئے میقات کا تذکرہ کریں گے جو ذریعہ ہوائی جہاز براؤ راست جدہ پہنچتے ہیں۔
جو لوگ براؤ راست جدہ پہنچتے ہیں ان کو احرام باندھنے کیلئے مندرجہ ذیل تین میں سے کوئی ایک طریقہ اختیار کرنا ضروری ہے۔

(الف) مسجد شجرہ سے احرام باندھنا۔

مسجد شجرہ جسے ذو الحلیفہ (یا بیمار علی) بھی کہتے ہیں، مدینہ منورہ سے کافی قریب ہے۔ جدہ پہنچنے والوں کیلئے بہتر ہے کہ جدہ ایئر پورٹ سے ٹیکسی یا ہوائی جہاز کے ذریعہ مدینہ پہنچ جائیں۔ سب سے پہلے مدینہ کی زیارات اور اعمال سے فارغ ہونے کے بعد مسجد شجرہ سے ہوتے ہوئے مکہ آجائیں۔ اس کیلئے گاڑی والے سے ضرور بات کر لیں کہ مسجد شجرہ پر تقریباً آدھا گھنٹہ یا اس سے زیادہ دیر رکنا ہو گا۔ اس مسجد میں غسل کیلئے بہت اچھے اور کمی

کے فتوے کے مطابق رات کے وقت بند گاڑی میں سفر ہو سکتا ہے صرف دن کے وقت یعنی سورج کی روشنی میں ایسا سفر کیا جائے تو کفارہ لازم ہوتا ہے۔ ایسی صورت میں لازم ہے کہ آپ جس مجہد کی تقلید کرتے ہیں ان کا فتوئی معلوم کر لیں کہ آیا ہواںی چہاز میں حالت احرام میں سفر کرنے کی وجہ سے کفارہ دینا ہے یا نہیں۔

بعض مجہدین ایسی نذر کی اجازت نہیں دیتے ہیں جس کی وجہ سے کفارہ واجب ہو جائے۔ خواتین کیلئے جائز ہے کہ وہ حالت احرام میں بند گاڑی میں سفر کریں چاہے دن ہو یا رات۔ ان کیلئے کوئی کفارہ نہیں ہے۔

بعض مجہدین کرام کے فتوے کے مطابق اپنے شہر کے علاوہ جدہ سے بھی نذر کر کے احرام باندھ سکتے ہیں۔ مندرجہ بالا صورتوں کو مد نظر رکھتے ہوئے یا تو آپ اپنے مجہد کا فتویٰ اچھی طرح معلوم کر لیں یا آسان طریقہ اپناتے ہوئے پہلے مدینہ کی زیارات کر لیں اور واپسی پر مسجد شجرہ سے احرام باندھ لیں۔ یہ ایسا طریقہ ہے جس

اس جگہ کے بارے میں بہت کم لوگوں کو معلومات حاصل ہیں۔ لہذا صرف ایسے لوگوں کے ساتھ سفر کیا جائے جو اس میقات کے بارے میں معلومات رکھتے ہوں اور صحیح جگہ پر پہنچائیں۔

(ج) نذر کر کے احرام باندھنا۔

جو شخص میقات نہ جانا چاہتا ہو وہ نذر کر کے عمرہ کا احرام اپنے شہر سے بھی باندھ سکتا ہے۔ نذر کے معنی خدا سے یہ کہنا کہ ”میں اللہ کیلئے اپنے عمرہ مفردہ کا احرام اپنے شہر (مثلاً کراچی) سے باندھوں گا۔“

☆ اللہ سے نذر کرنے کے بعد اسے پورا کرنا ضروری ہوتا ہے لہذا نذر کرنے والے شخص کو احرام اپنے شہر سے باندھنا ہو گا نیز اسی حالت میں ہواںی چہاز میں سفر کرنا ہو گا۔ اس صورت میں جدہ ائیر پورٹ سے آپ سیدھے مکہ جا سکیں گے۔

☆ بعض مجہدین کے فتوے کے مطابق دن ہو یا رات حالت احرام میں بند گاڑی (چھت والی گاڑی) میں سفر کرنے سے ایک کفارہ دینا لازم ہوتا ہے۔ جبکہ بعض مجہدین

احرام کسی ایسے جانور کی کھال یا بال کا نہ ہو جن کا گوشت کھانا حرام ہے اور احرام اتنا باریک بھی نہیں ہونا چاہئے کہ اس سے اندر کا جسم نظر آتا ہو (البتہ مردوں کیلئے شانے چھپانے والے کپڑے کیلئے یہ شرط نہیں ہے)۔

☆ احرام باندھنے کے بعد جس ہو جائے تو اسے پاک کر لیں یا پھر اس کپڑے کو بدل کر پاک کپڑا پہن لیں۔

احرام کے مستحبات و مکروہات

☆ احرام باندھنے سے قبل نماز کا پڑھنا ضروری نہیں ہے تاہم نماز ظہر کے بعد احرام باندھنا بہتر ہے۔ اگر یہ ممکن نہ ہو تو کسی بھی واجب نماز کے بعد احرام باندھے۔ اگر یہ بھی ممکن نہ ہو تو کوئی بھی قضا نماز پڑھ کر احرام باندھے اور اگر قضا نماز نہ ہو تو چھر رکعت نماز (دو دو کر کے) پڑھنے کے بعد درستہ پھر دور رکعت کے بعد احرام کا باندھنا بہتر ہے۔

☆ احرام باندھنے سے پہلے غسل کرنا مستحب ہے۔ اسی طرح بدن کو پاک کرنا، ناخن کاشنا، موچھوں کی

کی اجازت تمام مجتهدین دیتے ہیں۔

احرام کے واجبات اور مسائل

احرام کے وقت تین چیزیں واجب ہیں:

(الف) بغیر سلے ہوئے دو کپڑے پہننا۔

(ب) نیت کرنا۔

(ج) تلبیہ پڑھنا۔

(الف) بغیر سلے ہوئے دو کپڑے پہننا۔

☆ احرام کیلئے مردوں کو چاہئے کہ بغیر سلے ہوئے دو کپڑے (قادر) پہنے (اس سے زیادہ ہو سکتے ہیں لیکن کم نہیں)۔ ایک کپڑا ایسا ہو جو کمر سے گھٹنے تک کا حصہ چھپا لے جبکہ دوسرا کپڑا دونوں شانوں کو چھپا دے۔

☆ خواتین اپنے لباس کو احرام قرار دے سکتی ہیں۔ ان کیلئے مردوں کی طرح بغیر سلے ہوئے دو کپڑے پہننا ضروری نہیں ہے۔

☆ احرام کا پاک ہونا ضروری ہے۔ احرام خالص ریشم کا نہیں ہونا چاہئے (یہ شرط خواتین کیلئے بھی ہے)۔

اپر لکھی ہوئی تلبیہ کی پہلی دو سطر پڑھنا ضروری ہے۔
باقی دو سطر کا پڑھنا مستحب ہے۔

تلبیہ صحیح عربی میں پڑھے۔ اگر کوئی شخص صحیح عربی میں نہ پڑھ سکتا ہو تو کسی کو اپنا نائب بنا کر تلبیہ پڑھنے کو کہے اور خود بھی جس قدر ہو سکے صحیح عربی میں پڑھے۔

نوٹ: غسلِ احرام کی دعا، نماز کے بعد کی دعا، احرام کے بعد کی دعا، تلبیہ کے بعد کی دعا اور سفر وغیرہ کی دعائیں یہاں نقل نہیں کی گئی ہیں۔ ان کا پڑھنا بہتر ہے اور یہ دعاؤں کی کتاب میں موجود ہیں۔

محرماتِ احرام اور مسائل

محرماتِ احرام یعنی وہ چیزیں جو شریعت کی جانب سے احرام کی وجہ سے حرام قرار دی گئی ہیں اور جس شخص پر یہ چیزیں حرام ہو جاتی ہیں اُسے ”محرم“ کہا جاتا ہے۔

جب انسان احرام باندھ لے، نیت کرے اور تلبیہ پڑھ

اصلاح کرنا، زیرِ بغل اور زیرِ ناف بال صاف کرنا بھی مستحب ہے۔

☆ احرام کی چادر سفید ہو تو افضل ہے اور سیاہ رنگ کا احرام مکروہ ہے۔

☆ احرام میلا ہو جائے تو بہتر ہے کہ جب تک عمرہ ختم نہ ہو جائے اسے نہ دھوئیں۔

(ب) نیت کرنا
احرام کیلئے یہ نیت ہونی چاہئے کہ ”میں اپنے عمرہ مفرده کا احرام باندھتا ہوں، قربۃ الالہ“۔

(ج) تلبیہ

نیت کے بعد صحیح عربی میں یہ تلبیہ پڑھنا ضروری ہے

لَيَّاْنِكَ اللَّهُمَّ لَيَّاْنِكَ

لَيَّاْنِكَ لَا شَرِيكَ لَكَ لَيَّاْنِكَ

إِنَّ الْحَمْدَ وَالنِّعْمَةَ لَكَ وَالْمُلْكَ

لَا شَرِيكَ لَكَ لَيَّاْنِكَ

مُحرماتِ احرام میں چند چیزیں مرد اور عورت دونوں کیلئے مشترک ہیں جبکہ چند چیزیں صرف مردوں کیلئے ہیں اور ایک صرف عورتوں کیلئے ہے۔

وہ مُحرمات جو مرد اور عورت کیلئے مشترک ہیں:

(۱) خشکی کے جانور کا شکار کرنا

(۲) جماع کرنا

(۳) عورت کا بوسہ لینا

محرم کیلئے اپنی زوجہ، محروم عورت یا نامحرم عورت کا بوسہ لیتاً حرام ہے چاہے منی نٹلے یا نہ نٹلے۔ اسی صورت میں کفارہ دینا لازم ہے۔

(۴) عورت کو مَس کرنا

محرم کیلئے جائز نہیں کہ وہ اپنی زوجہ کو شہوت کی غرض سے مَس کرے۔ البتہ یہ چھونا شہوت کی غرض سے نہ ہو تو جائز ہے۔

لے تو اس پر شریعت کی جانب سے 26 چیزیں حرام ہو جاتی ہیں جن میں سے چند چیزیں احرام سے قبل بھی حرام تھیں اور احرام کی وجہ سے ان کی تاکید بڑھ جاتی ہے۔

معلوم ہونا چاہئے کہ ان مُحرمات میں سے چند چیزیں ایسی ہیں جن پر عمل کرنے سے گناہ اور کفارہ دونوں واجب ہو جاتا ہے۔ گناہ کی وجہ سے توبہ واجب ہو جاتی ہے جبکہ کفارہ کے طور پر (بمطابق مسائل) اونٹ، گائے یا گوسفند ذبح کر کے ان کا گوشت مستحق مومن کو دینا ہوتا ہے۔ یہ بھی یاد رہے کہ جانور کا گوشت ہی دینا ہوتا ہے اس کی رقم نہیں دی جاسکتی ہے۔

مُحرمات میں بعض چیزیں ایسی ہیں جن پر عمل کرنے سے گناہ ہوتا ہے یعنی اس کی صرف توبہ واجب ہوتی ہے لیکن کفارہ واجب نہیں ہوتا۔ ان سب کی تفصیل مسائل کی کتاب میں دیکھی جاسکتی ہے۔ انسان کو ہر ممکن کوشش کرنی چاہئے کہ وہ گناہوں سے اپنے آپ کو محفوظ رکھے خصوصاً حج، عمرہ اور زیارات کے سفر میں۔

(٨) خوشبو کا استعمال کرنا

محرم کیلئے خوشبو کا استعمال حرام ہے خواہ یہ استعمال سو نکھنے، کھانے، ملنے، رنگ کرنے سے متعلق ہو۔ اسی طرح ان کپڑوں کا پہننا بھی حرام ہے جس میں خوشبو کا اثر ہو۔ نیز خوشبودار صابن، زعفران وغیرہ سے بھی پرہیز کرنا چاہئے۔

ایسے میوے اور سبزیاں جن سے خوشبو نکلتی ہو جیسے سب، پودینہ وغیرہ ان کے کھانے میں کوئی حرج نہیں ہے البتہ کھاتے وقت ان کو سو نکھنے سے پرہیز کرنا چاہئے۔

بدبو سے بچنے کیلئے ناک کو بند کرنا حرام ہے البتہ اسی جگہ سے تیزی کے ساتھ گذرنے میں کوئی حرج نہیں۔

(٩) سرمه لگانا

قصد زینت سے آنکھوں میں کالا سرمه لگائے تو حرام ہے۔ بعض مجتہدین کے نزدیک قصد زینت سے کوئی بھی سرمه لگانا جائز نہیں۔

البتہ دوائی کی غرض سے سرمه لگایا جائے تو یہ بالکل جائز ہے۔

(٥) عورت کی طرف شہوت کی نگاہ سے دیکھنا

☆ محروم شخص کیلئے جائز نہیں کہ وہ اپنی زوجہ، محروم عورت یا ان محروم عورت کی طرف شہوت کی نگاہ سے دیکھے۔

(٦) استمناء کرنا

☆ مشت زنی کے ذریعے منی خارج کرنا عام حالت میں بھی حرام ہے اور محروم شخص پر بدرجہ اوپری حرام ہے۔ اسی صورت میں کفارہ دینا واجب ہے۔

☆ عورت کو خیال میں لانے یا کسی اور طریقے سے منی نکالنا محروم پر مطلق حرام ہے۔

(٧) نکاح کرنا یا پڑھنا

☆ محروم شخص نکاح نہیں کر سکتا اور نہ ہی دوسرا کسی کا عقد نکاح پڑھ سکتا ہے۔ دونوں صورتوں میں حرام بھی ہے اور نکاح باطل بھی ہے۔

(۱۰) آئینہ دیکھنا

☆ بطور زینت آئینہ دیکھنا حالت احرام میں حرام ہے لیکن اگر زینت کی غرض سے نہ ہو تو جائز ہے مثلاً چہرے کے زخم کے علاج کیلئے آئینہ دیکھے یا ڈرائیور پیچھے سے آنے والی گاڑیوں کیلئے آئینہ دیکھے تو کوئی حرج نہیں ہے۔ عورت اور مرد کیلئے زینت کی غرض سے چشمہ لگانا جائز نہیں ہے۔ البتہ یہ ضرورت کے مطابق ہو تو کوئی حرج نہیں ہے۔

(۱۲) قسم کھانا

☆ کسی خبر کو صحیح ثابت کرنے یا نفی کرنے کیلئے اللہ کی قسم کھانا حرم کیلئے جائز نہیں ہے۔

☆ قسم کھانے سے مراد ہے کہ ”لَا إِلَهَ إِلَّا اللَّهُ“ یا ”بِلِ اللَّهِ“ یا ایسے ہی کسی طریقے سے اللہ کی قسم کھانا چاہے کسی زبان میں ہو۔

(۱۳) بدنبال جانوروں کو مارنا

☆ حرم کیلئے ان جانوروں کو مارنا جو بدن پر ہوتے ہیں مثلاً جوں وغیرہ یا اسے بدن اور کپڑوں سے اٹھا کر پھینکنا جائز نہیں ہے۔ البتہ ان جانوروں کو ایک جگہ سے اٹھا کر دوسرا جگہ پر رکھنے میں کوئی حرج نہیں ہے یا ان کو پاس آنے سے روکنے میں بھی کوئی حرج نہیں ہے۔

(۱۴) زینت کرنا

☆ مرد اور عورت دونوں کیلئے جائز نہیں کہ وہ حالت احرام میں زینت کریں۔

(۱۱) جھوٹ بولنا، گالیاں دینا وغیرہ

جھوٹ بولنا، گالیاں دینا یا فخر کے ذریعے کسی مومن کی توبہ کرنا ہر حالت میں حرام ہے اور احرام کی حالت میں ان کی حرمت میں اضافہ ہو جاتا ہے۔ یہاں فخر سے مراد دوسروں کے سامنے اپنے نسب یا مال یا مرتبہ یا ان کے مشابہ کسی چیز پر فخر کرنا ہے جبکہ یہ فخر کسی مومن کی توبہ کا باعث بنے یا عزت و شرف میں کسی کا باعث بنے۔

(۱۶) بدن سے بال اکھاڑنا

☆ اپنے بدن کے بال موٹھنا، کرتنا یا صاف کرنا حتیٰ کہ ایک بال بھی توڑنا محرم کیلئے جائز نہیں ہے۔ اسی طرح دوسرے کسی کے بدن سے بال کو زائل کرنا بھی جائز نہیں ہے۔

☆ دھو یا غسل کے وقت جسم پر سے کچھ بال خود بخود نکل جائیں تو کوئی حرج نہیں ہے۔

☆ بغیر کسی وجہ سے سر یا داڑھی پر ہاتھ بھیریں اور کوئی بال گر جائے تو ایک مٹھی انماج صدقہ دیں۔

(۱۷) بدن سے خون نکالنا

☆ محرم کیلئے اپنے بدن سے خون نکالنا جائز نہیں چاہے یہ خون خراشنا، دانت نکلوانے یا بغیرہ کی وجہ سے ہو۔

(۱۸) ناخن کاشنا

☆ محرم کیلئے پورا ناخن کاشنا یا ناخن کا کچھ حصہ کاشنا حرام ہے سوائے اس کے کہ ناخن اذیت دے رہا ہو۔

☆ زینت کی غرض سے انگوٹھی، گھڑی، چشمہ وغیرہ پہننا جائز نہیں ہے۔ البتہ انگوٹھی کا پہننا ثواب کی وجہ سے ہو تو کوئی حرج نہیں ہے۔ اسی طرح علاج کی غرض سے مہندی لگانا جائز ہے لیکن زینت کیلئے ہو تو جائز نہیں ہے۔ البتہ بعض مجھدین کے نزدیک مہندی کو اگر زینت کہا جائے تو اس کا لگانا مطلقاً حرام ہے۔

☆ عورت کیلئے حالت احرام میں زینت کیلئے زیور پہننا حرام ہے۔ البتہ جن زیورات کو وہ احرام سے پہلے پہننے کی عادی تھی، اُسے استعمال کر سکتی ہے لیکن احرام کی حالت میں دیگر مردوں کو نہ دکھائے حتیٰ کہ اپنے شوہر سے بھی چھپائے۔

(۱۹) بدن پر تیل لگانا

☆ حالت احرام میں بدن یا بالوں پر تیل لگانا جائز نہیں ہے چاہے یہ تیل خوبصورت ہو۔ اگر علاج کی غرض سے تیل لگانا ضروری ہو تو کوئی حرج نہیں ہے۔

(۱۹) دانت نکالنا

بعض فتھاء کے نزدیک حالت احرام میں دانت نکلوانا جائز نہیں ہے چاہے اس کی وجہ سے خون نہ نکلے۔

(۲۰) اسلحہ ساتھ رکھنا

حالت احرام میں اسلحہ ساتھ رکھنا جائز نہیں ہے۔ اسلحہ سے مراد تکوار، نیزہ، تیر، بندوق یا وہ تمام چیزیں جو عرف میں اسلحہ کہلاتے۔

(۲۱) حرم سے گھاس وغیرہ اکھاڑنا

حدود حرم میں اُگی ہوئی گھاس وغیرہ اکھاڑنا یا درخت وغیرہ کاشٹا حرم ہے البتہ عام طریقے سے چلیں اور گھاس وغیرہ اکھڑ جائے تو کوئی حرج نہیں ہے۔

وہ محض مات جو صرف مردوں کیلئے ہیں

(۱) سلا ہوا کپڑا پہننا

خرم مردوں کیلئے سلی ہوئی چیز مثلاً قمیض، قبا، بنیان،



شلوار، پینٹ وغیرہ یا بٹن کے ذریعے ملی ہوئی چیزیں پہننا یا بٹن ہوئے لباس پہننا جائز نہیں ہے۔

☆
سلی ہوئی ایسی چیزیں جو عرف عام میں لباس نہ کہا جائے مثلاً چیلی، کمر بند وغیرہ پہننے میں کوئی حرج نہیں ہے۔

البتہ بعض مجتهدین کے نزدیک یہ صرف اسی صورت میں جائز ہے جب اس کے ذریعے نقدی وغیرہ چھپانا مقصود ہو۔

☆
احرام کے کپڑوں میں گرہ لگانا بھی صحیح نہیں ہے۔ صرف شانے چھپانے والی چادر میں پن لگائی جا سکتی ہے۔

(۲) پاؤں کے اوپر کے ھوؤں کو چھپانا

☆
خرم مرد کیلئے حرام ہے کہ ایسی کوئی چیز پہننے مثلاً جراب، جوتے وغیرہ جو اس کے پاؤں کی پشت (اوپر کے حصے) کو ڈھانپے۔ البتہ بیٹھنے یا سونے کی صورت میں چادر یا لحاف میں پاؤں ڈالنا جائز ہے۔

☆
کوئی ایسی چیز پہننا جو پاؤں کے اوپر کے بعض ھوؤں کو ڈھانپے اور بعض کونہ ڈھانپے تو جائز ہے مثلاً ہوائی چپل۔

★ اگر ایک احرام کے دوران ایک سے زیادہ مرتبہ بند گاڑی میں سفر کرنا پڑے مثلاً احرام باندھ کر ہوائی جہاز میں سفر کرے اس کے بعد بند گاڑی میں بیٹھے تو کفارہ صرف ایک ہی دینا ہو گا۔

نوٹ: مزید تفصیلات کیلئے اپنے مجہد کے فتوؤں کی کتاب سے استفادہ کریں۔

وہ ایک چیز جو صرف عورتوں کیلئے حرام ہے

چہرہ چھپانا

★ خرمہ عورت کیلئے جائز نہیں کہ وہ اپنے چہرے کو نقاب یا ان کے مثل کسی چیز سے چھپائے۔ یہاں چہرے سے مراد اتنا حصہ ہے جو وضو میں دھونا واجب ہے۔

★ حالت احرام میں عورت چہرے کو چھپانا چاہے تو وہ لکڑی، پنگھا وغیرہ کے ذریعے چادر کو سر سے نیچے کی طرف اس طرح لے آئے کہ یہ چادر چہرے سے لگنے نہ پائے اور چہرہ بھی چھپ جائے۔

(۳) سر کو چھپانا۔

★ خرم مرد کیلئے جائز نہیں کہ اپنے سر کو کپڑا، ٹوپی یا کسی اور چیز کے ذریعے چھپائے اسی طرح سر کو پانی میں بھی نہ ڈبوئے۔

(۲) حالت سفر میں زیر سایہ چلانا

★ خرم مرد کیلئے جائز نہیں کہ زیر سایہ سفر کرے۔ اس سے مراد یہ ہے کہ بند چھت والی گاڑی، ہوائی جہاز وغیرہ میں سفر کرنا یا پیدل ہونے کی صورت میں اپنے اوپر چھتری وغیرہ کے ذریعے سایہ کرنا جائز نہیں ہے۔ ایسی صورت میں ایک گوسفند کفارہ دینا ہو گا۔


★ جیسا کہ پہلے بیان کیا جا چکا ہے کہ بعض مجہدین کے فتوے کے مطابق رات کے وقت زیر سایہ سفر کرنے میں کوئی حرج نہیں ہے۔

★ ساکن سائبان مثلاً پل اور سرگ کے نیچے سے گذرنے میں کوئی حرج نہیں ہے۔

۲۔ خانہ کعبہ کا طواف

احرام پہن لینے کے بعد دوسرا اوجب خانہ کعبہ کا طواف ہے۔ مکہ میں داخل ہونے کیلئے غسل کرنا مستحب ہے۔ اسی طرح مسجد الحرام میں بھی داخل ہونے کیلئے غسل بجالانا مستحب ہے۔ جب مسجد الحرام میں داخل ہوں تو ننگے پاؤں، سکون، وقار اور خضوع و خشوع کے ساتھ داخل ہونا چاہئے اور بہتر ہے کہ باب بنی شیبہ سے داخل ہوں۔ مسجد کی وسعت کے باعث اب یہ باب موجود نہیں ہے مگر مشہور ہے کہ یہ باب السلام کے سامنے تھا لہذا بہتر ہے کہ باب السلام سے مسجد میں داخل ہوں اور داخل ہوتے وقت یہ پڑھنا بہتر ہے:

بِسْمِ اللّٰهِ وَبِاللّٰهِ وَعَلٰى مَلَكٍ رَّسُولِ اللّٰهِ صَلَّى اللّٰهُ عَلَيْهِ وَآلِهٖ وَسَلَّمَ
 اسی طرح معصومین علیہم السلام سے مردی دعائیں مثلاً مکہ میں داخل ہوتے وقت کی دعا، غسل کے وقت کی دعا، مسجد کے دروازے پر کھڑے رہ کر پڑھنے کی دعا، خانہ کعبہ کو دیکھ کر پڑھنے کی دعا، جگر اسود سے خطاب کرنا، طواف کے دوران پڑھنے کی دعائیں وغیرہ تفصیل کے ساتھ کتابوں میں موجود ہیں۔ گو کہ ان میں کسی دعا کا پڑھنا ضروری نہیں ہے تاہم ان سے غفلت




دوران طواف وضو یا غسل باطل ہو جائے تو اگر یہ چوتھا
چکر مکمل ہونے کے بعد ہو تو وضو کر کے اسی جگہ سے
طواف شروع کرے جہاں سے وضو باطل ہوا تھا۔ اگر
وضو ساز ہے تین چکر مکمل ہونے سے پہلے باطل ہوا تھا تو
وضو کر کے نئے سرے سے طواف کا آغاز کریں۔ لیکن
اگر وضو ساز ہے تین چکر مکمل ہونے کے بعد اور چوتھے
چکر سے پہلے ٹوٹ گیا تھا تو وضو کر کے اسی جگہ سے
طواف شروع کریں جہاں سے وضو باطل ہو گیا تھا اور
سات چکر مکمل کریں اور طواف کا اعادہ بھی کریں یعنی
دوبارہ بھی طواف بجا لائیں۔ اور یہ بھی کر سکتے ہیں کہ
دوبارہ وضو کر کے ایک نیا طواف مانی الذمہ کی نیت سے
کریں۔ اس صورت میں پہلے والے طواف کو مکمل
کرنے کی ضرورت نہیں ہے اور بعض مجتہدین کی نزدیک
اگر چوتھے چکر کے بعد وضو اپنے اختیار سے باطل کیا تب
بھی یہی حکم ہے (یعنی پورا طواف دوبارہ کرنا ہے)
مستحبی طواف کیلئے وضو یا غسل شرط نہیں ہے البتہ نماز
طواف کیلئے باوضو ہونا ضروری ہے۔

بھی نہیں برتنی چاہئے۔ ان دعاؤں سے معرفت میں اضافہ ہوتا
ہے، باعث ثواب بھی ہے اور جلد قبول ہونے کا سبب بھی ہے۔
جب مسجد الحرام میں داخل ہوں تو یہ بات بھی ذہن نشین
ہونی چاہئے کہ خانہ کعبہ پر نظر پڑتے ہی جو دعا مانگی جائے وہ
قبولیت کا درجہ رکھتی ہے۔ ویسے تو خداوند عالم سے جو بھی مانگیں
اور جب بھی مانگیں، وہ قبول کرتا ہے لیکن اللہ نے دنیا میں ایسی
کمی جگہیں معین فرمائی ہیں جن کیلئے وہ چاہتا ہے کہ اس کا بندہ
وہاں آ کر دعا کرے مثلاً میدان عرفہ، روضۃ رسول، حرم امام
حسین وغیرہ۔ اس کیلئے معصومین علیہم السلام کی بتائی ہوئی دعائیں
اور طریقہ فراموش نہیں کرنا چاہئے۔

شرطی طواف اور مسائل:

(۱) نیت: یعنی طواف کی ابتداء کرنے سے پہلے یہ نیت
ہونی چاہئے کہ ”میں عمرہ مفردہ کا طواف کرتا ہوں
قربۃ الالہ“

(۲) باطھارت ہو: یعنی وضو یا غسل انجام دے کر طواف
کیا جائے۔



۳۷

(۳) جسم اور لباس پاک ہو: یعنی طواف کرتے وقت جسم اور لباس پاک ہونا ضروری ہے۔ البتہ طواف مکمل ہونے کے بعد معلوم ہو کہ جسم یا لباس نجس تھا تو طواف صحیح ہے۔

(۴) سترپوشی: یعنی حالت طواف میں مردوں اور عورتوں کیلئے ضروری ہے کہ اپنے جسم کا اتنا حصہ چھپائے جس قدر حالت نماز میں چھپانا واجب ہے۔

(۵) مختون ہو: یعنی طواف کرنے والے مرد کیلئے ختنہ شدہ ہونا ضروری ہے۔

طواف کے واجبات اور مسائل:

خانہ کعبہ کا طواف کرتے وقت آٹھ باتوں پر عمل کرنا لازمی ہے، جو یہ ہیں:

(۱) سات چکر لگانا: ضروری ہے کہ خانہ کعبہ کے مکمل سات چکر لگائے جائیں۔ سات چکر سے کم نہیں اور سات چکر سے زیادہ بھی نہ ہو۔

۳۶

اگر کسی وقت دوران طواف دھکا لگنے کی وجہ سے یا خانہ کعبہ یا حجر اسود کو چونتے کی وجہ سے یا کسی اور وجہ سے خانہ کعبہ بائیں ہاتھ کی جانب نہ رہے (یعنی انسان کعبہ کے سامنے یا پشت یا سیدھے ہاتھ کی جانب ہو جائے) تو اتنا حصہ طواف میں شمار نہ کرے بلکہ لازم ہے کہ جہاں سے رخ پھرا تھا واپس اسی مقام پر جا کر چکر کو پورا کرے۔

طواف کرتے وقت دائیں یا بائیں دیکھنے میں کوئی حرج نہیں۔

(۲) طواف خانہ کعبہ اور مقام ابراہیمؐ کے درمیان سے ہو: خانہ کعبہ اور مقام ابراہیمؐ کے درمیان $26\frac{1}{2}$ ہاتھ کا فاصلہ ہے۔ بس ضروری ہے کہ طواف خانہ کعبہ اور مقام ابراہیمؐ کے درمیان سے کیا جائے۔ اسی طرح پورے کعبہ کا طواف بھی $26\frac{1}{2}$ ہاتھ کے فاصلے کے اندر کیا جائے۔

بعض مجتهدین کے فتوے کے مطابق اگر بھیڑ زیادہ ہو تو $26\frac{1}{2}$ ہاتھ سے زیادہ فاصلہ سے طواف ہو سکتا ہے جبکہ

(۳-۲) ابتداء اور انتها حجر اسود پر ہو: خانہ کعبہ کے طواف کا آغاز حجر اسود سے ہونا چاہئے اسی طرح ساتویں چکر کا اختتام بھی حجر اسود پر ہونا چاہئے۔ حجر اسود کی علامت کے طور پر مسجد میں ایک لکیر کھینچ دی گئی ہے۔ بہتر ہے کہ طواف کا آغاز اس لکیر کے تھوڑا سا پہلے کیا جائے اور اختتام لکیر کے تھوڑا بعد کیا جائے تاکہ یقین حاصل ہو جائے کہ ابتداء اور اختتام دونوں وقت جسم حجر اسود سے گزر چکا ہے، ابتداء اور اختتام کے ان اضافی فاصلوں کو نیت میں شامل نہیں کرنا چاہئے۔

(۳) موالات: خانہ کعبہ کے سات چکر پے در پے ہونے چاہئیں۔ اگر درمیان میں اس قدر وقفہ دیں کہ پے در پے نہ کہا جائے تو طواف باطل ہے اور دوبارہ سے ابتداء کرنی چاہئے۔

(۵) خانہ کعبہ بائیں ہاتھ کی جانب ہو: خانہ کعبہ کا طواف کرتے وقت اس بات کا خیال رہے کہ خانہ کعبہ بائیں ہاتھ کی جانب ہونا چاہئے۔

۳۔ دور کعت نماز طواف پڑھنا

عمرہ مفردہ کا تیرسا اواجب کام طواف کے فوراً بعد دو رکعت نماز پڑھنا ہے۔

نماز کی نیت یہ ہو گی ”میں عمرہ مفردہ کے طواف کی دو رکعت نماز پڑھتا ہوں، قربۃ الی اللہ“۔

نماز کا طریقہ مثل نماز صحیح ہے اور انسان کو اختیار ہے کہ آہستہ یا بلند آواز میں نماز پڑھے۔ مستحب ہے کہ پہلی رکعت میں الحمد کے بعد سورہ توحید اور دوسری رکعت میں سورہ الکافرون پڑھیں۔

اس نماز کو جس قدر ہو سکے مقام ابراہیمؐ کے قریب بجالا میں یعنی اس طرح پڑھیں کہ مقام ابراہیمؐ اور خانہ کعبہ سامنے ہو۔ اگر یہ ممکن نہ ہو تو دائیں یا باعثیں جس قدر مقام ابراہیمؐ سے قریب ہو کر پڑھ سکتے ہوں پڑھیں۔

مستحب طواف کی نماز مسجد میں جہاں چاہیں پڑھ سکتے

بعض مجہدین کے نزد یک بغیر کسی مجبوری کے عام حالت میں بھی فاصلے سے طواف کیا جاسکتا ہے، لیکن مستحب 26½ ہاتھ کے اندر سے طواف کرنا ہے۔

(۷) طواف میں حجر اسماعیلؐ شامل ہو : خانہ کعبہ کے طواف کے وقت نیم گول دیوار جو کہ خانہ کعبہ کے پاس ہے اور جسے حجر اسماعیلؐ کہتے ہیں، طواف میں شامل کرنا ضروری ہے۔ اگر خانہ کعبہ اور حجر اسماعیلؐ کے درمیان سے طواف کیا جائے تو طواف باطل ہے۔ مقام ابراہیمؐ اور حجر اسماعیلؐ کا درمیانی فاصلہ 6½ ہاتھ ہے اور اسی کے درمیان سے طواف کرنا ہے جیسا کہ تصویر (صفہ نمبر ۳۷) کی مدد سے بتایا گیا ہے۔

(۸) شاذروان سے باہر ہو : شاذروان اس دیوار کو کہتے ہیں جس پر خانہ کعبہ قائم ہے۔ یہ دیوار تین طرف سے باہر نکلی ہوئی ہے جبکہ چوتھی طرف یعنی حجر اسماعیلؐ کی طرف سے سیدھی ہے۔ طواف کرنے والے کیلئے شاذروان کے اوپر چلتا یا کعبہ کی دیوار کی بنیاد پر چلتا جائز نہیں ہے۔


پہلے۔

☆ مسجد الحرام اور مسجد النبوی کی زمین پر جو پھر ہیں اس پر سجدہ کرنا صحیح ہے۔ اگر قالین بچھا ہو تو کھجور کے پتوں کی چٹائی، کاغذ وغیرہ پر سجدہ کریں۔

۴۔ صفا اور مروہ کے درمیان سعی کرنا

عمرہ مفردہ کا چوتھا واجب صفا اور مروہ پہاڑی کے درمیان سعی کرنا یعنی سات چکر لگانا ہے۔ ایک پہاڑی سے دوسری پہاڑی کے درمیان 450 میٹر کا فاصلہ ہے یعنی سات چکر تین کلو میٹر سے زیادہ بنتا ہے۔

☆ ضروری ہے کہ سعی کا آغاز صفا پہاڑی سے شروع کریں اور جب حرم مروہ پہاڑی پر پہنچ جائے تو ایک چکر شمار ہو گا۔ اسی طرح مروہ پہاڑی سے صفا تک آئے تو دوسرا چکر مکمل ہو گا۔ بس اسی طرح کل سات چکر لگانے ہیں (ساتواں اور آخری چکر مروہ پر ختم ہو گا) جیسا کہ تصویر کے ذریعے بتایا گیا ہے۔



مقابل ہے۔

سُعی کرنے کیلئے وضو سے ہونا ضروری نہیں ہے لیکن
بہتر ہے کہ باوضو ہوں۔

سُعی پیادہ بھی کر سکتے ہیں اور گاڑی (Wheel Chair) میں بیٹھ کر بھی کر سکتے ہیں لیکن پیادہ سُعی کرنا متحب
ہے۔

سُعی آہستہ چل کر بھی کر سکتے ہیں، تیز بھی چل سکتے ہیں
اور دوڑ کر بھی کر سکتے ہیں۔ لیکن آہستہ چلنا افضل ہے۔

سُعی کے دوران صفا اور مروہ پہاڑی پر چڑھنا ضروری
نہیں ہے لیکن پہاڑی پر چڑھنا بہتر ہے۔
ہر ولہ کرنا مردوں کے لئے متحب ہے۔

۵۔ تقصیر یا حلق کرنا

عمرہ مفرده کا پانچواں واجب تقصیر کرنا یا حلق کرنا ہے
قصیر کرنے کے معنی ہیں کہ اپنے سر، داڑھی یا موچھوں کے کچھ
بال کا ثنا یا انہ کا ثنا ہے اور حلق کے معنی ہیں پورا سر منڈوانا۔

☆ سُعی کا آغاز کرنے سے پہلے نیت کریں کہ ”میں اپنے
عمرہ مفرده کیلئے سُعی کرتا ہوں قربۃ الالہ“۔

☆ سُعی میں موالات شرط ہے یعنی پے در پے ہو۔ البتہ
تحوڑی دیر پہاڑی پر بیٹھنا یا آرام کرنے میں کوئی حرج
نہیں ہے۔

☆ ضروری ہے کہ صفا سے مروہ کی طرف جاتے وقت رخ
مروہ کی طرف ہو اور واپسی پر رخ صفا کی طرف ہو۔
البتہ دائیں، بائیں یا پیچھے مڑ کر دیکھنے میں کوئی حرج
نہیں۔

☆ نماز طواف سے فارغ ہونے کے بعد اور صفا اور مروہ کے
درمیان سُعی سے پہلے متحب ہے کہ زم زم کی طرف
آئیں اور کچھ پانی پینیں اور کچھ سر اور پشت اور بدن پر
ڈالیں۔ پھر جگر اسود کی طرف آئیں اور بوسہ دیں یا ہاتھ
سے اشارہ کریں اور پھر صفا کی طرف نکل جائیں۔

☆ متحب ہے کہ صفا کی طرف سکون اور وقار کے ساتھ
جائیں اور اس دروازے سے جائیں جو جگر اسود کے

٦۔ طواف النساء بجالانا

جیسا کہ بیان کیا جاچکا ہے کہ شوہر اور بیوی ایک دوسرے کیلئے حلال نہیں ہوں گے جب تک طواف النساء بجائے۔ اس کے لئے خانہ کعبہ کے سات چکر اس نیت سے لگانے ہوں گے ”میں عمرہ مفرده کیلئے طواف النساء بجالاتا ہوں، قربۃ الی اللہ“۔

طواف النساء کے شرائط اور واجبات وہی ہیں (مثلاً باوضو ہونا وغیرہ) جو عمرہ مفرده کے دوسرے واجب میں گزر چکا ہے سوائے اس کے کہ اس میں احرام ضروری نہیں ہوتا۔

٧۔ نماز طواف النساء

طواف النساء سے فارغ ہونے کے بعد دور کعت نماز اور کرنا ضروری ہے۔ اس نماز کی تفصیل بھی وہی ہے جو تیرے واجب میں گذر چکی ہے۔ نماز کیلئے نیت یوں کی جائے کہ ”میں اپنے عمرہ مفرده کیلئے طواف النساء کی دور کعت نماز پڑھتا ہوں

سی کر لینے کے بعد واجب ہے کہ تقصیر یا حلق کرے لیکن بہتر ہے کہ حلق کرے اور اس کی نیت اس طرح کرے ”میں عمرہ مفرده کے احرام سے فارغ ہونے کیلئے تقصیر (یا حلق) بجالاتا ہوں قربۃ الی اللہ“۔

قصیر یا حلق انسان یا تو خود کرے یا پھر ایسے شخص سے کروائے جو حالت احرام میں نہ ہو۔

خواتین کیلئے حلق نہیں ہے بلکہ صرف تقصیر ہے۔

قصیر یا حلق مردوں کے مقام پر کرنا ضروری نہیں ہے بلکہ یہ کسی جگہ بھی کر سکتے ہیں حتیٰ کہ گھر میں بھی کر سکتے ہیں۔

قصیر یا حلق کر لینے کے بعد انسان کیلئے وہ تمام چیزیں حلال ہو جاتی ہیں جو احرام کی وجہ سے حرام ہو گئی تھیں سوائے اس کے کہ بیوی اور شوہر ایک دوسرے کیلئے حرام رہتے ہیں۔ اس کیلئے ضروری ہے کہ عمرہ مفرده کا چھٹا اور ساتواں واجب بھی انجام دیں۔

فرمائی ہے۔ لوگوں کو چاہئے کہ مکہ میں جب تک موجود رہیں قرب الہی حاصل کرنے کی کوشش کریں۔ ہم یہاں مختصر اچند چیزوں کا تذکرہ کرتے ہیں جسے علماء نے اپنی کتابوں میں نقل کیا ہے:

(۱) حرم میں زیادہ سے زیادہ ذکر خدا کرتا: اس کیلئے معصومین علیہم السلام سے مردی بہترین دعائیں موجود ہیں، انہیں پڑھا جائے۔

(۲) حرم میں زیادہ سے زیادہ قرآن مجید کی تلاوت کی جائے اور ہو سکے تو کم از کم ایک قرآن مجید ختم کیا جائے۔ روایت میں ہے کہ جو شخص مکہ معظمہ میں ختم قرآن کرے وہ نہیں مرے گا جب تک کہ رسول اکرم صلی اللہ علیہ وآلہ وسلم کی زیارت نہ کر لے اور بہشت میں اپنی منزل نہ دیکھ لے۔

(۳) زیادہ سے زیادہ مستحب طواف کریں یعنی عام لباس میں خانہ کعبہ کے سات چکر لگائیں۔ اس کیلئے وضو کی شرط نہیں ہے۔ البتہ نماز طواف کیلئے وضو شرط ہے۔ یہ طواف اپنی طرف سے یا کسی کی طرف سے بھی

نوٹ: مندرجہ بالا سات اعمال انجام دینے کے بعد عمرہ مفردہ ختم ہو جاتا ہے۔ اس کے بعد اگر کسی اور کیلئے عمرہ مفردہ انجام دینا چاہیں مثلاً امام زمانہ علیہ السلام کیلئے اور انسان مکہ میں ہو تو احرام کیلئے میقات "تعمیم" ہے۔ تعمیم کو مسجد عمرہ اور مسجد عائشہ بھی کہتے ہیں۔ جب مکہ مکرمہ چھوٹا تھا تو یہ مسجد شہر کے باہر تھی لیکن اب یہ شہر کے اندر ہے۔ اسی لئے اکثر مجتہدین کے نزدیک اس مسجد سے احرام باندھنے کے بعد بند گاڑی یا زیر سایہ سفر کیا جاسکتا ہے۔ تاہم آپ جس مجتہد کی تقلید کرتے ہیں ان کا فتویٰ معلوم کر لیتا چاہئے۔

اس مسجد تک جانے کیلئے خانہ کعبہ کے قریب سے بس اور ٹکسی بآسانی دستیاب ہیں۔

مکہ مکرمہ میں کونسے اعمال انجام دینے جاسکتے ہیں

خداوند تعالیٰ نے مکہ کی سر زمین کو شرف و فضیلت عطا

- (۷) صفا اور مروہ کی پہاڑی پر بیٹھ کر دعا مانگیں۔ امام جعفر صادق علیہ السلام سے منقول ہے کہ ”اگر تو چاہے کہ تیر امال زیادہ ہو جائے تو صفا پر وقوف زیادہ کر۔“
- (۸) زم زم کا پانی پیس اور کہیں اللہم اخْجُلْهُ عَلِمًا نَافِعًا وَرِزْقًا وَأَبْسُعًا وَشَفَاءً، مِنْ كُلِّ دَآءٍ وَسُقْمٍ اس کے بعد کہیں بِسْمِ اللَّهِ وَبِاللَّهِ وَالشَّكْرِ اللَّهِ
- (۹) مکہ کے اطراف کی زیارت کریں جن میں سے چند کا تذکرہ آگے کیا گیا ہے۔
- (۱۰) خانہ کعبہ کے پاس اپنے گناہوں کو یاد کر کے مغفرت طلب کریں اور آئندہ گناہ سے بچنے کی دعا کریں۔
- (۱۱) ممکن ہو تو حجر اسماعیل کے اندر بھی نماز اور دعا پڑھیں۔ کہا جاتا ہے کہ قدیم خانہ کعبہ حجر اسماعیل نک تھا۔ لہذا اس جگہ نماز اور دعا کا پڑھنا خانہ کعبہ کے اندر پڑھنے کی مانند ہے۔ نیز یہ کہ امام زین العابدین علیہ السلام اس جگہ عبادت انجام دیا کرتے تھے۔


- (۱) کیا جا سکتا ہے مثلاً والدین ، رشتہ دار ، دوست احباب ، مومنین وغیرہ کی نیت سے کیا جائے۔ مکہ میں رہتے ہوئے خانہ کعبہ کا طواف افضل عبادت ہے۔ ممکن ہو تو 360 یا 52 یا جس قدر ہو سکے مسحی طواف انجام دیے جائیں۔
- (۲) ممکن ہو تو ایک دن میں دس مرتبہ خانہ کعبہ کا طواف اس طرح کریں کہ تین مرتبہ اول شب میں، تین مرتبہ آخر شب میں، دو طواف فجر کے بعد اور دو طواف ظہر کے بعد بجالائیں۔
- (۳) اپنی واجب نمازیں مسجد الحرام میں ادا کریں اور اگر قضا نماز باقی ہو تو اسے بھی مسجد الحرام میں پڑھیں۔ روایت میں ہے کہ مسجد الحرام میں پڑھی جانے والی ایک نماز ایک لاکھ نمازوں کے برابر اور دوسری روایت کے مطابق دس لاکھ نمازوں کے برابر ہے۔
- (۴) خانہ کعبہ کو دیکھنا بھی باعث ثواب ہے۔ اس عمل کی تکرار کرتے رہنا چاہئے۔

خانہ کعبہ کے مقامات استحابت دعا

ویسے تو خانہ کعبہ میں جہاں بھی دعا کی جائے وہ بارگاہِ ایزدی میں قبولیت کا درجہ رکھتی ہے۔ لیکن چند مخصوص مقامات ایسے ہیں جن کے بارے میں علیحدہ سے ذکر کیا گیا ہے، ان میں سے چند یہ ہیں:

باب رحمت: خانہ کعبہ کا دروازہ: یہ وہ مقام ہے، جہاں انسان خدا سے خصوصی رحمت کا امیدوار ہوتا ہے۔ یہاں اپنے گناہوں کا صدقِ دل سے اعتراض اور آئندہ گناہ نہ کرنے کا مصمم ارادہ کر کے اپنی زندگی کو بدل سکتا ہے۔ دروازہ اور مقام ابراہیمؑ کے درمیان وہ جگہ بھی ہے، جہاں رسول صلی اللہ علیہ وآلہ وسلم کے آخری نائب امام زمانہ علیہ السلام ظہور فرمائیں گے۔

ملتزم: جراروسد اور دروازہ کے درمیانی حصے کو ملتزم کہتے ہیں۔ کہا جاتا ہے کہ حضرت آدم علیہ



لینے کے ہیں۔ بس یہاں بھی نالہ، فریاد اور تضرع کے ذریعہ خداوند عالم سے پناہ طلب کی جائے۔ اس جگہ کی دوسری خصوصیت یہ ہے کہ یہیں کی دیوار جناب فاطمہ بنت اسد کیلئے شق ہوئی تھی اور حضرت علی علیہ السلام کو اولین و آخرین میں خانہ کعبہ میں پیدا ہونے کا شرف حاصل ہوا تھا۔

میزاب رحمت: میزاب رحمت، جو رامائیل کی طرف خانہ کعبہ کی چھت پر واقع ہے۔ اس کے نیچے کی جگہ مقام قبولیت دعا میں سے ایک ہے۔ خانہ کعبہ پر ہونے والی بارش کا پانی اسی میزاب کے ذریعہ نیچے آتا ہے۔ امام جعفر صادقؑ کی حدیث ہے کہ میزاب سے گرنے والے پانی میں شفا ہے۔ امام محمد باقر علیہ السلام اس میزاب کی طرف دیکھ کر دعا فرماتے تھے۔ یہ جگہ مقام عبادت امام زین العابدین علیہ السلام بھی ہے۔

السلام کی توبہ یہاں قبول ہوئی تھی۔ امام جعفر صادق علیہ السلام نے حضرت علی علیہ السلام سے روایت نقل کی ہے کہ ”ملتم“ کے پاس اپنے گناہوں کا اقرار کرو جو تم کو یاد ہیں اور ان گناہوں کا بھی جو تم کو یاد نہیں، یعنی یوں دعا کرو، ”خداوند میرے ان گناہوں کو بھی بخش دے جو مجھ کو تو یاد نہیں ہیں لیکن تیرے ملائکہ نے انھیں حفظ کیا ہے۔“ یہ جگہ مقام عبادت امام حسین علیہ السلام بھی ہے۔

حطیم: حطیم کے بارے میں اختلاف ہے لیکن حجر اسماعیلؑ کا حطیم ہونا زیادہ قرین الصحت ہے۔ لہذا اس جگہ بھی دعا کی جائے جو مقام، مستجاب دعا میں سے ہے۔

مستخار: خانہ کعبہ کے رکن، یمانی سے بائیں طرف کے حصہ کو مستخار کہتے ہیں۔ مستخار کے معنی پناہ

زیارات کی کتاب میں موجود ہیں) پڑھنی
چاہئے۔ علاوہ ان کے یہاں مدفون مومنین و
مومنات کیلئے بھی فاتحہ پڑھیں۔

رسولؐ کی ولادت گاہ: یہاں وہ مکان تھا جو حضورؐ کے والد
حضرت عبد اللہ اور والدہ جناب آمنہ کی رہائش
تھا اور یہاں سے اربعین الاول ۱ؐ سے عام الغیل کو
حضورؐ کی ولادت ہوئی۔

بیت خدیجہؓ: یہ حضرت خدیجہؓ کا وہ مکان تھا جہاں حضورؐ نے
شادی کے بعد سے ہجرت تک 28 سال قیام
کیا تھا۔ اسی جگہ ۲۰ جمادی الثانیؓ تک بعثت کو
شہزادی فاطمہ زہراؓ کی ولادت ہوئی تھی اور اس
مکان میں حضرت خدیجہؓ کا انتقال ہوا تھا۔
نوت: مندرجہ بالا دونوں مقالات ختم کر دئے گئے
ہیں۔ کسی واقعہ شخص سے ان جگہوں کے بارے
میں معلوم کر کے زیارت کی جاسکتی ہے۔

مکہؐ کے اطراف کی زیارات

جنت المعلیٰ: شہر مکہ کا مشہور اور قدیم قبرستان ہے۔ اس
میں تاریخ کی بہت ہی اہم شخصیات مدفون ہیں۔
ان شخصیات میں اہم نام ملکیۃ العرب،
ام المومنین حضرت خدیجہؓ الکبریؓ کا ہے کہ
جنہوں نے اسلام کی راہ میں اپنی ساری دولت
قریان کر دی۔ حضورؐ اپنی ساری زندگی جناب
خدیجہؓ کے احسانات کو یاد کرتے رہے۔ نہ
صرف یہ بلکہ جب کبھی جناب خدیجہؓ کا تذکرہ
سننے تو اپنے سارے غم بھول جاتے تھے۔ ان
کے علاوہ محسن اسلام حضرت ابوطالبؓ کر جن
کی حیات تک حضورؐ کو ہجرت کی زحمت نہ
کرنا پڑی، حضورؐ کی والدہ گرامی جناب آمنہؓ،
حضورؐ کے دادا حضرت عبد المطلب، جناب
عبد مناف، حضورؐ کے فرزند جناب قاسم بہت
زیادہ مشہور ہیں۔ ان تمام کی زیارت (جو

منصوبہ بھی اسی جگہ بنایا گیا تھا، جن کی وجہ سے رسول کو بھرت کرنا پڑی تھی۔ اگر کوئی شخص مسجد الحرام میں مجر اساعیل کی طرف پشت کر کے سیدھا چلا جائے تو یہی میں کے پاس دارالندوہ کی تنخی نظر آئے گی۔ بن یہی وہ جگہ ہے۔

دارِ ارقام: ابتداء اسلام میں رسول نے تین سال تک خفیہ تبلیغ کی تھی اور خاص خاص لوگوں تک پیغام توحید پہنچایا تھا۔ اس خفیہ تبلیغ کیلئے زید بن ارقم کا گھر مرکز تھا۔ جب مسلمانوں کی مناسب تعداد ہو گئی تو اس کے بعد آپ نے قربی رشتہ داروں کی دعوت اور اعلان عام کے ذریعے لوگوں کو توحید کا پیغام پہنچایا تھا۔ زید بن ارقم کا گھر صفا پہاڑی کے قریب تھا۔

شعب ابی طالب: کفار قریش جب حضورؐ کو تبلیغ اسلام سے نہ روک سکے تو انہوں نے رسولؐ اور ان لوگوں کا جو رسولؐ پر ایمان لے آئے تھے، سماجی بائیکاٹ کر دیا۔ کفار قریش نے طے کیا کہ کوئی بھی شخص رسولؐ اور مسلمانوں کو کوئی چیز فروخت نہیں کرے گا اور نہ ہی خریدے گا۔ حتیٰ کہ بات چیت بھی بند کر دی گئی۔ جناب ابوطالبؐ ان تمام افراد کو ایک گھاٹی میں لے آئے، جو شعب ابی طالب کہلاتی ہے۔ یہ گھاٹی جنت المعلیٰ قبرستان کے قریب واقع ہے۔ اسی جگہ جناب خدیجؓ نے ایک زہر میلے درخت کی جڑ کھائی، جس کے باعث ان کا انتقال ہو گیا۔ مسلمان اس گھاٹی میں تین سال محصور رہے تھے۔

دارالندوہ: یہ وہ جگہ ہے جہاں سرداران قریش جمع ہوتے تھے اور اہم فیصلے کرتے تھے۔ حضورؐ کے قتل کا

غار ثور: شب ہجرت رسول نے حضرت علی علیہ السلام کو اپنے بستر پر سونے کا حکم دیا اور آپ مدینہ کی جانب روانہ ہو گئے۔ کفار جب رسول کے گھر میں داخل ہوئے اور آپ کو وہاں نہ پایا تو بدحواس ہو گئے اور رسول کے تعاقب میں ہو لئے۔ جب رسول کو تعاقب کی خبر ہوئی تو آپ نے ایک غار میں پناہ لی۔ حکم خدا سے اس غار کے منہ پر مکڑی نے جالا بنا دیا اور اس جا لے پر کبوتری نے اٹھے دیے۔ دشمن غار تک پہنچ گئے، لیکن مکڑی کا جال دیکھ کر دھوکہ کھا گئے۔ اس طرح اللہ نے اپنے رسول کی حفاظت فرمائی۔ اسی غار کا نام ”غار ثور“ ہے۔

مسجد جن: اس مقام پر رسول خدا صلی علیہ وآلہ وسلم تلاوت قرآن میں مشغول تھے کہ جنوں کا ایک گروہ یہاں سے گزر اور قرآن سے متاثر ہو کر اسی جگہ حضور کے دست مبارک پر اسلام قبول کیا۔

کوہ ابو قبیس: رسول کی تین سال تک خفیہ تبلیغ کے بعد جب اعلان عام کی ضرورت پیش آئی تو آپ نے اسی پہاڑی پر کھڑے ہو کر پیغام توحید اور اپنی رسالت کا اعلان کیا تھا۔ نیز کہا جاتا ہے کہ شق القمر کا مجھہ بھی یہیں پر ہوا تھا۔

غار حرا: رسول چالیس سال تک کفار کے درمیان رہے اور اس وقت تک اعلان رسالت نہ کیا جب تک حکم خدا نہ ہوا۔ آپ روزانہ کوہ حرا پر عبادت کیلئے تشریف لے جاتے تھے۔ چالیس سال کی عمر مبارک ہوئی تو اس وقت اسی جگہ سورہ علق کے ذریعے آپ کو حکم ہوا کہ تبلیغ رسالت کا آغاز کیا جائے۔ یہ پہاڑ بلند ہے اور اس بلندی تک جانے کیلئے، راستہ بنادیا گیا

مسجد علم:

فتح مکہ کے موقع پر رسول صلی اللہ علیہ وآلہ وسلم اس طرف سے مکہ میں داخل ہوئے تھے اور جب اس جگہ پہنچے تو یہاں علم نصب کر کے نماز شکرانہ ادا کی تھی۔

زیارات بیرون مکہ

مسجد خیف: میدان منی کے قریب یہ مسجد واقع ہے۔ اللہ کے رسول نے جتہ الوداع کے موقع پر وقوف منی کے دوران پانچ وقت کی نماز اسی مسجد میں ادا فرمائی تھی۔ آپ کا خیمہ بھی اس جگہ نصب تھا۔ رسول سے روایت ہے کہ ستر انبیاء نے اس جگہ نماز ادا کی ہے۔

جبل رحمت: عرفات کے میدان میں موجود یہ وہ پہاڑ ہے جسکے بارے میں کہا جاتا ہے کہ یہاں حضرت آدم کی توبہ قبول ہوئی اور ان کی ملاقات حضرت حواس سے ہوئی تھی۔ اللہ کے رسول نے

جتہ الوداع کے موقع پر اسی پہاڑ کے نیچے اپنا خیمہ لگایا تھا اور آپ نے یہاں سے خطبہ جتہ الوداع دیا تھا۔

مسجد نمرہ: آجکل اسی مسجد سے دورانِ حج خطبہ دیا جاتا ہے۔ کہا جاتا ہے یہاں حضرت ابراہیم اور حضرت اسماعیل نے نماز ادا کی تھی۔

مسجد مشعر الحرام: مزدلفہ کے میدان میں موجود یہ وہ مسجد ہے جس میں جتہ الوداع کے دورانِ انہم مخصوصین نے قیام کیا تھا۔

**زيارات
مدينة منوره**

مَدِيْنَةُ مُنْوَرَةٍ وَهُوَ شَهْرٌ هُوَ جَهَانٌ سَبْعُ الْأَلْفَيْنِ اسْلَامِيَّ حُكُومَتُ قَائِمٌ
ہوئی تھی۔ پیغمبر اسلام صلی اللہ علیہ وآلہ وسلم مکہ سے ہجرت
کر کے مدینہ تشریف لائے، اس وقت اس شہر کا نام یثرب تھا۔
لیکن حضورؐ کی یہاں آمد کے بعد یہ شہر ”مَدِيْنَةُ النَّبِيِّ“ (نبی کا شہر)
کہلانے لگا۔ رفتہ رفتہ اس کا نام مدینہ ہو گیا۔

مَدِيْنَةُ مُنْوَرَةٍ میں مسجد نبوی، دیگر تاریخی مساجد، جنت
البیتع کا قبرستان، شہداء احمد کی زیارت کے علاوہ بے شمار مقدس
مقامات کی زیارت کی فضیلت وارد ہوئی ہے۔ اس کتاب میں
بہت ہی اہم زیارات کا مختصر آنڈز کرہ کیا گیا ہے۔

مسجد نبوی

حضور اکرم صلی اللہ علیہ وآلہ وسلم اہل مدینہ کی دعوت
پر مکہ سے ہجرت کر کے مدینہ تشریف لائے تو ہر انصار کی خواہش
تھی کہ رسولؐ ان کے یہاں مہمان بنیں۔ اس موقع پر حضورؐ نے
فرمایا کہ اللہ نے اوٹھی پر وحی نازل کی ہے۔ لہذا اب اوٹھنی جہاں
بیٹھے گی، آپؐ اسی کے مہمان ہوں گے۔ اوٹھنی (جس پر حضورؐ
تشریف فرماتھے) وحی کے مطابق حضرت ابو ایوب انصاریؓ کے گھر
کے پاس بیٹھے گئی۔ اس طرح شرف مہمان نوازی حضرت ابو ایوب

حضور صلی اللہ علیہ وآلہ وسلم کی مدنی زندگی کے ابتداء میں ایک ایسے مرکز کی اشد ضرورت تھی، جہاں سے مسلمانوں کو اسلام کی حقیقت اور احکام سے آگاہ کیا جاسکے۔ اسی کے پیش نظر مسجد کی تعمیر کا فیصلہ کیا گیا۔ چنانچہ اس زمین کا انتخاب کیا گیا جہاں حضور کی اوپنی آ کر بیٹھی تھی۔ یہی مدینہ کی پہلی مسجد تھی، جو آج بھی مسجد نبوی کے نام سے معروف ہے۔

مسجد کی تعمیر میں صحابہ کرام کے علاوہ خود حضور نے بھی حصہ لیا تھا۔ ابتداء میں یہ مسجد بہت چھوٹی تھی اور اس کی چھت بھی بہت پیچی تھی۔ چھت کی تعمیر کیلئے کھجور کے درخت کے پتے استعمال کئے گئے اور سہارے کے لئے کھجور کے درخت کے تنوں کو بطور ستون استعمال کیا گیا تھا۔

مسجد نبوی کی تعمیر کے بعد نہ صرف حضور نماز کی امامت فرماتے تھے بلکہ وہی کے ذریعے آنے والے الہی پیغامات مسلمانوں تک پہنچائے جاتے تھے۔ اس کے علاوہ مسلمانوں کی فلاں و بہبود کے کام، جنگی حکمت عملی طے کرنا اور دیگر علاقوں سے آئے ہوئے وفود سے ملاقات وغیرہ جیسے امور بھی اسی مسجد نبوی


کے ذریعے انجام دیئے جاتے تھے۔
مسجد نبوی میں باب جبریل سے داخل ہونا افضل ہے۔
باب جبریل وہ دروازہ ہے، جہاں سے حضرت جبریل پیغمبر خدا سے ملاقات اور وہی کیلئے تشریف لاتے تھے۔ زائر کیلئے بہتر ہے کہ مسجد میں داخل ہونے سے قبل باب جبریل پر کھڑے ہو کر اس طرح اذن دخول پڑھے:

اللَّهُمَّ إِنِّي وَقَفَتُ عَلَى بَابِ مِنْ أَبْوَابِ يُؤْتُونَ
 نَبِيِّكَ صَلَوَاتُكَ عَلَيْهِ وَآلِهِ وَقَدْ مَنَعْتَ النَّاسَ
 أَنْ يَدْخُلُوهَا إِلَّا بِإِذْنِهِ فَقُلْتَ يَا أَيُّهَا الَّذِينَ
 آمَنُوا لَا تَدْخُلُوا يُؤْتُونَ النَّبِيَّ إِلَّا أَنْ يُؤْذَنَ
 لِكُمُ اللَّهُمَّ إِنِّي أَعْتَقْدُ خَرْمَةَ صَاحِبِ هَذَا
 الْمَشْهَدِ الشَّرِيفِ فِي غَيْبِيِّهِ كَمَا أَعْتَقَدْهَا فِي
 حَضُورِهِ وَأَغْلَمُ أَنَّ رَسُولَكَ وَخُلَفَائِكَ عَلَيْهِمْ
 السَّلَامُ أَخْيَاءَ عِنْدَكَ يُرْزَقُونَ يَرَوْنَ مَقَامِي وَ
 يَسْمَعُونَ كَلَامِي وَيُرْذُونَ سَلَامِي وَأَنَّكَ
 حَجَبْتَ عَنْ سَمْعِي كَلَامَهُمْ وَفَتَحْتَ بَابَ
 فَهْمِي بِلَذِيذِ مُنَاجَاتِهِمْ وَإِنِّي أَسْتَأْذُنُكَ أَوْلَ

میں احترام کا معتقد ہوں اور میں جانتا ہوں کہ
تیرا رسول اور تیرے خلفاء زنده ہیں، تجھ سے
رزق پاتے ہیں، میرے قیام کو دیکھتے ہیں اور
میرے کلام کو سنتے ہیں اور میرے سلام کا جواب
دیتے ہیں۔ تو نے ہی میرے کانوں سے ان کے کلام
کو مستور رکھا ہے اور ان کی لذیذ مناجات سے تو
نے ہی میرے باب فہم کو کھولا ہے۔ میں اول تجھ
سے اجازت چاہتا ہوں، پھر تیرے رسول سے
اجازت چاہتا ہوں، ان پر اور ان کی آل پر رحمت
ہو، اور پھر ان ملائکہ سے اذن چاہتا ہوں جو اس
بقعہ مبارکہ پر مؤکل ہیں۔ اے رسول خدا کیا میں
داخل ہو جائوں؟ اے خدا کے مقرب فرشتو جو
اس مشهد میں مقیم ہو کیا مجھے داخل ہونے کی
اجات ہے؟ اے فاطمہ بنت محمد کیا میں داخل
ہو جائوں۔ اے مولا! مجھے بہترین دخول کی
اجازت دیں جو آپ نے اپنے کسی دوست کو دی
ہے، اگرچہ میں اس کا اہل نہیں ہوں مگر آپ تو

وَ أَسْتَأْذُنُ رَسُولَكَ صَلَّى اللَّهُ عَلَيْهِ وَ آلِهِ ثَانِيَا
وَ أَسْتَأْذُنُ الْمَلَائِكَةَ الْمُؤْكَلَيْنَ بِهِذِهِ الْبَقْعَةِ
الْمُبَارَكَةِ ثَالِثًا أَذْخُلْ يَا رَسُولَ اللَّهِ أَذْخُلْ
يَا مَلَائِكَةَ اللَّهِ الْمُقَرَّبَيْنَ الْمُقِيمِينَ فِي هَذَا
الْمَشْهَدِ أَذْخُلْ يَا فَاطِمَةَ بِنْتَ مُحَمَّدٍ فَأَذْنَنَ
لَهُ يَا مَوْلَايَ فِي الدَّخُولِ أَفْضَلَ مَا أَذْنَنَ
لِأَحَدٍ مِنْ أَوْلَيَائِكَ فَإِنْ لَمْ أَكُنْ أَهْلًا لِذَلِكَ
فَأَنْتَ أَهْلُ لِذَلِكَ.

ترجمہ: لے خدایا تیرے نبیؐ کے گھروں میں سے ایک گھر کے
دروازے پر کھڑا ہوں، تیری رحمت ہو ان پر اور
ان کی آل پر، یقیناً تو نے لوگوں کو تیرے حبیب
کی اجازت کے بغیر ان کے گھر میں داخل ہونے سے
منع فرمایا ہے، پس تو نے فرمایا کہ لے ایمان لانے
والوں جب تک تمہیں اجازت نہ دی جائے میرے
حبیب کے گھروں میں داخل نہ ہوا کرو۔ لے خدایا
میں اس مشهد شریف والے کی غیبت میں بھی ان کا
احترام کا معتقد ہوں جیسے کہ ان کی موجودگی



اس کے اہل ہیں۔

مسجد میں داخل ہو کر دور کھت تجھے مسجد کی نیت سے بجا لائے (مثل نماز فجر) اور اس کے بعد ایک سور مرتبہ اللہ اکبر کہے۔ روایت میں ہے کہ اس مسجد میں ایک نماز دس ہزار نماز کے برابر ہے اور بعض روایت میں ایک لاکھ نماز کے برابر کہا گیا ہے۔ لہذا جس قدر ہو سکے ادا اور قضا نمازیں اسی مسجد میں پڑھنی چاہئے۔

مسجد نبویؐ میں کئی اہم مقامات ہیں۔ ان میں سے چند یہ

باب جبریل: حضرت جبریل علیہ السلام حضور صلی اللہ علیہ وآلہ وسلم سے ملاقات کیلئے اسی دروازے سے تشریف لاتے تھے۔

صفہ: باب جریل سے مسجد میں داخل ہوں تو
سیدھے ہاتھ پر ایک چبوترہ نظر آئے گا، یہی
صفہ ہے۔ وہ مسلمان جو مکہ سے ہجرت کر کے
مذہب آئے تھے، ان میں سے چند ایسے بھی تھے،

کے دو (۲) دروازے تھے، جن میں سے ایک مسجد میں کھلتا تھا، جبکہ دوسرا باہر کی جانب کھلتا تھا۔ حکم خدا سے حضور نے تمام مجروں کے مسجد میں کھلنے والے دروازوں کو بند کر دیا۔ سوائے جمرہ فاطمہ کے۔ آیۃ تطہیر نازل ہونے کے بعد اسی جمرے کے دروازے پر کھڑے ہو کر مسلسل دو (۲) ماہ تک حکم خدا سے رسول نے اس طرح سلام کیا تھا

”السلام علیکم یا اهله نیت النبوة“

اور اس کے بعد آیۃ تطہیر کی تلاوت فرماتے تھے۔ پیشتر علماء کی تحقیق کے مطابق جناب فاطمہ زہرا سلام اللہ علیہا کو اسی جمرہ میں دفن کیا گیا ہے۔ اس کے علاوہ جنت البقع اور منبر رسول کے قریب بھی شہزادی فاطمہ سلام اللہ علیہما کی قبر مبارک کا ہونا مشہور ہے۔ مناسب ہے کہ ان تینوں جگہ پر جناب فاطمہ سلام اللہ علیہما کی زیارت پڑھی جائے۔

جن کے پاس رہنے کی کوئی جگہ نہ تھی۔ چنانچہ حضور نے ان صحابہ کیلئے مسجد کے باہر ایک چبوترہ کہ جسے عربی میں صہ کہتے ہیں، تغیر کروایا تھا جہاں یہ رہتے تھے۔ موسم کی سختی سے بچنے کیلئے کھجور کے پتوں کا ایک سائبان بھی ڈال دیا گیا تھا۔ صحابہ نے اس وقت تک یہاں قیام کیا تھا جب تک ان کے رہنے کا کوئی مناسب انتظام نہ ہو گیا۔

محراب تجد: باب جریل سے مسجد میں داخل ہوں تو سامنے بائیں ہاتھ پر ایک چبوترہ نظر آئے گا، اسے محراب تجد کہتے ہیں۔ یہ وہ جگہ ہے جہاں سرورِ کائنات نماز تجد ادا فرماتے تھے۔

حمرہ فاطمہ: محراب تجد کے ساتھ ساتھ جو جمرہ ہے، وہ حمرہ جناب فاطمہ زہرا سلام اللہ علیہما ہے۔ اس جمرے کے آگے رکاوٹیں ہیں اور اسے چھونا ممکن نہیں ہے۔ ابتدائی دور میں تمام مجروں

مقام جبریل: بعض علماء کی تحقیق کی مطابق یہ وہ جگہ ہے جہاں سے جبریل وحی لیکر حضور صلی اللہ علیہ وآلہ وسلم کے پاس آتے تھے۔

حجرہ عائشہ: جانب عائشہ کا حجرہ، حضور کے حجرہ سے متصل تھا۔ دیگر امہات المؤمنین کے حجرے مسجد کے جنوب کی جانب حجرہ عائشہ سے قریب تھے۔

ستون وفود: اسی مسجد نبوی میں کئی ستون ایسے ہیں جن کی اپنی اہمیت ہیں۔ ستون کو عربی میں اسطوانہ کہتے ہیں۔ مسجد کی تعمیر کے وقت کے کھجور کے درخت کے تنوں کو بھیتیت ستون استعمال کیا گیا تھا۔ انہیں ستونوں میں ایک ستون وفود بھی ہے۔ اسلام کو جب شہرت حاصل ہو گئی اور اسلام دور دراز علاقوں تک پھیلنے لگا تو کئی علاقوں کے بادشاہوں اور سربراہوں نے اسلام کی حقانیت کو سمجھنے کیلئے اپنے وفد بھیجے۔ پیغمبر

وضہ و حجرہ رسول: حجرہ فاطمہ سلام اللہ علیہا سے متصل حجرہ رسول وہ جگہ ہے، جہاں افضل کائنات، محسن انسانیت، حضرت محمد مصطفیٰ صلی اللہ علیہ وآلہ وسلم قیام پذیر تھے۔ وفات کے بعد آپ کو اسی حجرے میں دفن کیا گیا۔ چنانچہ یہ حجرہ رسول بھی ہے اور روضۃ رسول بھی۔ موصومین علیہم السلام کی احادیث میں حضور کی زیارت کی بے پناہ فضیلت وارد ہوئی ہے۔ لہذا یہاں حضور کی زیارت پڑھنا بے شمار ثواب کا باعث ہے۔ ساتھ ہی یہاں حضور کے ان احسانات کو بھی یاد کرنا چاہئے جو آپ نے امت پر کئے ہیں۔ امت کی نجات ہی کے لئے آپ نے پھر کھائے، کانٹوں پر چلے، گھر چھوڑا، وطن چھوڑا، دشمنوں کی یلغار کو برداشت کیا وغیرہ۔ اس کے علاوہ روز قیامت گنہگار امت کی شفاعت آپ ہی فرمائیں گے۔

کیلئے یا اعتکاف کے دوران آپ اس جگہ آرام فرمایا کرتے تھے۔

ستون ابی لبابةؓ : ابی لبابةؓ مدینہ کے رہنے والے تھے اور رسولؐ کے قریبی صحابی میں آپ کا شمار ہوتا تھا۔ ایک مرتبہ رسولؐ کا جنگی راز آپؐ نے اپنے یہودیوں کو بتادیا لیکن فوراً اپنی غلطی کا احساس ہو گیا۔ چنانچہ آپؐ نے خود کو مسجد میں ایک ستون سے باندھ دیا اور طے کیا کہ بہت سک خداوند عالم گناہ معاف نہ کرے گا، آپؐ اسی طرح بندھ ریتے۔ صحابہ کرامؐ یہ خبر لیکر حضورؐ کے پاس آئے تو اس وقت حضورؐ نے فرمایا کہ اگر ابی لبابةؓ میرے پاس آجاتے تو میں خدا سفارش کر کے اس کے گناہ کو معاف کر دیتا۔ چونکہ ابی لبابةؓ نے برہ راست خدا سے مغفرت طلب کی ہے تو اب یہ ان کا اور خدا کا معاملہ ہے۔ ابی لبابةؓ کی دن اسی حالت

اسلام ایسے تمام وفد سے مسجد میں ایک مخصوص جگہ ملاقات کرتے تھے، جسے ستون وفد کہتے ہیں۔

ستون حرس : چوکیداری یا پہرہ داری کو عربی میں حرس کہتے ہیں۔ جب حضور اکرمؐ اپنے حجرے میں آرام فرمائے ہوتے تھے تو اکثر اوقات حضرت علیؓ اس جگہ پہرہ دیتے تھے تاکہ کوئی شخص حضورؐ کے آرام میں مانع نہ ہو۔

ستون سریریہ : پیغمبر اکرمؐ دن بھر رسالت کے کٹھن فرائض انجام دیتے تھے جن میں تبلیغ دین، مسلمانوں کی ہدایت و رہنمائی، دیگر علاقوں سے آئے ہوئے وفود سے ملاقات کے علاوہ ضرورت کے وقت جنگی حکمت عملی بھی شامل ہیں۔ اس کے علاوہ رات کے وقت خدا کی عبادت میں مصروف رہتے تھے۔ ان مصروف اوقات میں ذرا سی دیر

وفات کے بعد جناب عائشہؓ نے اس جگہ کے
بارے میں عبد اللہ ابن زیرؓ کو خبر دی تھی۔
اس لئے یہ ستون جناب عائشہؓ سے موسوم ہو
گیا۔

ستون حاتمۃ: مسجد نبویؐ کی تعمیر کے بعد حضورؐ اس ستون سے
جو دراصل کھجور کا ایک درخت تھا ٹیک لگا
کر خطبہ ارشاد فرماتے تھے اور مسلمانوں کو
وعظ و نصیحت فرماتے تھے۔ کچھ عرصہ بعد حکم
رسولؐ سے منبر تعمیر کیا گیا۔ جب پہلی مرتبہ
آپؐ خطبے کیلئے منبر پر تشریف لے گئے تو کسی
کے گریہ کرنے کی آواز مسجد میں موجود تمام
صحابہ کرامؐ نے سنی۔ صحابہؐ پریشان ہوئے کہ
یہ کون گریہ کر رہا ہے؟ حضورؐ اس کھجور کے
درخت کے قریب تشریف لائے جہاں سے
گریہ کی آواز آرہی تھی اور گریہ کا سبب
پوچھا۔ درخت سے آواز آئی کہ منبر کی تعمیر

میں رہے۔ صرف ضرورت کے وقت خود کو
کھولتے تھے۔ بنابر روایت چالیس دن کے بعد
ابی لبابةؓ کیلئے قرآن مجید میں آیت نازل ہوئی
اور نوید سنائی گئی کہ جو صدق دل سے توبہ
کرتا ہے، پروردگار اس کی توبہ کو قبول کرتا
ہے۔ آیت کے نزول کے بعد حضورؐ خود
تشریف لائے اور اپنے دست مبارک سے ابی
لبابةؓ کی رسیاں کھولیں۔ مسلمان آج بھی اس
ستون کے پاس آ کر، رسولؐ کو وسیلہ بنا کر
اپنے گناہوں کی خدا سے مغفرت طلب
کرتے ہیں۔ اس ستون کو ستون توبہ بھی
کہتے ہیں۔

ستون عائشہؓ: حضورؐ کی حدیث کے مطابق مسجد میں ایک ایسی
جگہ ہے کہ لوگوں کو اس کی فضیلت معلوم
ہو جائے تو جگہ پانے کیلئے قرعہ ڈالیں۔ یہ جگہ
لوگوں سے مخفی رکھی گئی تھی۔ حضورؐ کی

زمیں کو بوسہ دینے کی سعادت حاصل کریں،
جہاں حضورؐ کے قدم مبارک ہوتے تھے۔

ریاض الجنة: منبر رسولؐ سے قریب یہ وہ جگہ ہے جو قیامت کے دن جنت کا حصہ قرار دی جائے گی۔ مسلمان کثیر تعداد میں اسی جگہ نماز پڑھتے ہیں۔ یقیناً ریاض الجنة میں نماز پڑھنا فضیلت بھی ہے اور بے شمار ثواب کا باعث بھی۔

مقام بلاں: مسجد نبویؐ میں ریاض الجنة سے قریب ایک ایسی تعمیر موجود ہے جو سائز میں بہت چھوٹی ہے۔ چاروں طرف سے کھلی ہے اور چھت اس قدر پنجی ہے کہ آدمی وہاں کھڑا ہو جائے تو چھت بالکل سر پر محسوس ہوتی ہے۔ بتایا جاتا ہے کہ مسجد نبویؐ کی تعمیر کے وقت چھت اس قدر پنجی تھی۔ نیز یہ بھی کہا جاتا ہے کہ حضرت بلاںؓ اسی جگہ کھڑے ہو کر اذان دیا کرتے تھے۔

کے بعد اب اُسے یہ شرف حاصل نہ ہو گا جو اب تک حضورؐ کے نیک لگا کر کھڑے ہونے کی وجہ سے ہو رہا تھا۔ حضورؐ نے اپنا دست مبارک درخت پر رکھ کر اسے تسلی دی۔ بعد میں اس درخت کو بیہیں پر دفن کر کے اس جگہ ایک ستون کو تعمیر کیا گیا جسے ستون حنانہ (گریہ) کہتے ہیں۔

منبر رسولؐ: مسجد نبویؐ میں موجود یہ وہ منبر ہے جہاں سے اللہ کے آخری نبیؐ اپنی امت کو وعظ و نصیحت فرماتے اور نازل ہونے والی آیات کی تشریع فرماتے تھے۔ گو کہ یہ منبر اپنی اصلی حالت میں نہیں ہے اور اصل کی شبیہ بنائی گئی ہے۔

محراب النبیؐ: اس محراب میں کھڑے ہو کر حضورؐ نماز کی امامت فرمایا کرتے تھے۔ مسلمان آج بھی یہ پسند کرتے ہیں کہ اس جگہ سجدہ کرنے اور

مذیعہ کی دیگر مساجد

مسجد قبۃ: پیغمبر اکرم صلی اللہ علیہ وآلہ وسلم نے مکہ سے مدینہ ہجرت کی، اُس وقت آپ نے قبۃ کے مقام پر قیام فرمایا تھا اور جب تک حضرت علی علیہ السلام کفارِ قریش کی ا manus و اپس کر کے قبۃ نہ پہنچ گئے آپ نے یہیں قیام فرمایا۔ بعد میں حضرت علی علیہ السلام کو ساتھ لیکر مدینہ میں داخل ہوئے۔

ان دنوں قبۃ کا علاقہ شہر مدینہ سے تقریباً تین میل کے فاصلے پر تھا۔ مدینہ کی آبادی و سیع ہوجانے کے باعث اب یہ علاقہ مدینہ ہی کا ایک حصہ ہے۔ قبۃ کے رہنے والوں نے حضور کی اجازت سے ایک مسجد کی تعمیر کی، اسی کا نام مسجد قبۃ ہے۔ قرآن مجید نے اس مسجد کی

فضیلت بیان کی ہے کہ اس کی بنیاد تقویٰ پر رکھی گئی ہے۔ روایت میں ہے کہ جو شخص اس مسجد میں دور رکعت نماز ادا کرے گا اسے ایک عمرہ کا ثواب ملے گا۔

مسجد قبلتین: ابتداء اسلام میں مسلمانوں کا قبلہ بیت المقدس قرار دیا گیا تھا۔ ۲۷ میں حضور قبیلہ بنی سالم تشریف لے گئے تھے۔ وہاں آپ نماز ظہر کی امامت فرمادی ہے تھے۔ آپ دوسری رکعت کے قیام میں تھے کہ پروردگار عالم نے وحی نازل کی اور خانہ کعبہ کو تا قیامت مسلمانوں کا قبلہ قرار دیا۔ آپ نے نماز کے دوران ہی خانہ کعبہ کی جانب رخ کر لیا۔ مسجد قبلتین (دو قبلہ والی مسجد) اسی کی یاد میں تعمیر ہوئی۔ چونکہ یہاں حضور نے نماز پڑھی ہے اس لئے اس مسجد میں نماز پڑھنا باعث فضیلت ہے۔

مسجد فتح:

وہ جگہ ہے کہ جہاں حکم رسولؐ سے حضرت علیؓ کیلئے ڈوبا ہوا سورج دوبارہ پلٹا تھا۔ اسی لئے اس مسجد کو مسجد رُؤش بھی کہتے ہیں (بجوالہ مناسک حج از آیت اللہ الْخوئی صفحہ 343)۔ اس مسجد میں بھی نماز کی فضیلت بتائی گئی ہے۔ بعض علماء کے نزد یک اس مسجد سے کچھ فاصلے پر ایک دوسری مسجد کو مسجد فتح کہتے ہیں جہاں بعض گنہگاروں کی قوبہ قبول ہوئی اور خدا نے اس کے گناہوں کو چھپاتے ہوئے شراب کو سرکہ بنا دیا تھا۔

مسجد فتح:

جنگ احزاب (خندق) کے موقع پر تمام عرب ابوسفیان کی سربراہی میں اسلام کو نابود کرنے کیلئے جمع ہو گئے تھے۔ دشمنوں کی اتنی بڑی تعداد کو روکنا آسان نہ تھا اس لئے حضورؐ نے جناب سلمان فارسیؓ کے مشورے سے مدینہ کے گرد خندق کھودی تھی۔ اسی جگہ عمرو ابن

عبدود خندق عبور کر کے آ گیا تھا اور حضرت علیؓ کے ہاتھوں مارا گیا تھا۔ خندق کے میدان میں حضورؐ نے دشمنوں کے شر سے محفوظ رہنے کی رات بھر دعا فرمائی تھی۔ بعد میں اس جگہ مسجد کی تعمیر ہوئی جسے مسجد فتح یا مسجد احزاب کہا جاتا ہے۔

اس میدان میں اور بھی مساجد ہیں مثلاً مسجد علیؓ، مسجد سلمان فارسیؓ، مسجد فاطمہؓ وغیرہ۔ ان تمام مساجد کی اپنی تاریخ ہے لہذا یہاں کی زیارت کے موقع پر ہر مسجد میں کم از کم دو رکعت نماز بجالانا چاہئے۔

مسجد غمامہ: نماز استقاء (طلب بارش کیلئے نماز) اور نماز عید شہر سے باہر زیر آسمان پڑھنا متحب ہے۔ فقط کے وقت حضورؐ نے صحابہ کرامؓ کے ساتھ اس جگہ نماز استقاء ادا کی تھی۔ جہاں آج مسجد غمامہ (بادلوں والی مسجد) موجود ہے۔


تھے کہ نجران کے عیسائیوں میں مبالغہ کرنے کی ہمت نہ ہوئی۔ عیسائی راہب نے وہاں قریب موجود پہاڑ کی طرف اشارہ کر کے کہا تھا کہ ”میں ایسے چہرے دیکھ رہا ہوں کہ اگر یہ پہاڑ کی طرف اشارہ کریں تو پہاڑ بھی اپنی جگہ سے ہٹ جائے۔“ یہ مسجد شہر ہی میں ہے اور قریب میں وہ پہاڑ بھی ہے، جن کے پیچے عیسائی جمع تھے۔

نوت: ان مساجد کے علاوہ بھی کئی اور مساجد ہیں جن کی اپنی تاریخ ہے۔ جب کسی بھی مسجد کی زیارت کیلئے جائیں تو مستحب ہے کہ تجہی مسجد (اترام مسجد) کیلئے کوئی ادا نماز پڑھیں یا کوئی قضا نماز پڑھیں (اگر ہوں)، ورنہ دو رکعت مستحب نماز بجالائیں۔

ابتداء میں یہ مسجد شہر کے باہر تھی لیکن مدینہ کی آبادی بڑھنے کے بعد اب یہ مسجد نبوی کے قریب ہو گئی ہے۔

مسجد علیؐ: ۳۵ اور ۳۶ بھری میں جب مدینہ کے حالات بہت سنگین ہو گئے تو حضرت علی علیہ السلام نے مدینہ میں رہنا مناسب نہ سمجھا اور مدینہ سے باہر اسی جگہ عبادت میں مصروف رہتے تھے جہاں آج مسجد علیؐ ہے۔ ۳۶ھ میں خلافت سنگھانے کی دعوت دینے کیلئے مسلمان اسی جگہ حضرت علیؐ کے پاس آئے تھے۔ یہ مسجد، مسجد غمامہ سے قریب ہے۔

مسجد اجابة: مسجد اجابة ہی مسجد مبالغہ ہے۔ اسی جگہ رسولؐ نے احلیتؐ کے ہمراہ نجران کے نصاری سے مبالغہ کیا تھا۔ قرآن کی آیت کی روشنی میں حضورؐ اپنے ساتھ ایسے صادقین کو لیکر آئے



جنت البقيع

جنت البقع شہر مدینہ کا پڑاانا اور بہت ہی مشہور قبرستان ہے۔ اس میں تاریخ اسلام کی بہت ہی اہم شخصیات مدفون ہیں۔ ہر شخص کو چاہئے کہ تاریخ اسلام میں ان کی اہمیت اور ان کے احسانات کو یاد کرتے ہوئے ہر ایک کی زیارات پڑھیں جو کہ زیارات کی کتابوں میں موجود ہیں۔ کم از کم ایک مرتبہ ان زیارات کا ترجمہ بھی پڑھنا چاہئے تاکہ معرفت میں اضافہ ہو۔

جنت البقع میں صرف مردوں کو جانے کی اجازت ہے، خواتین کیلئے داخل ہونا منع ہے۔ لہذا خواتین باہر ہی سے ان زیارات کو پڑھیں۔

جنتِ البقع میں مندرجہ ذیل اہم شخصیات مدفون ہیں۔
اس کتاب میں دیئے ہوئے نقشے کی مدد سے ان قبور تک پہنچنا آسان ہے:

- (۱) جناب فاطمہ زہرا صلوات اللہ علیہما (دیگر قول کے مطابق فاطمہ بنت اسد)۔ یہاں دونوں کی زیارت پڑھنی چاہئے۔

(۲) امام حسن علیہ السلام

- (۱۲) شہداء احمد میں جو مسلمان زخمی ہوئے تھے ان میں سے چند کی شہادت بعد میں واقع ہوئی تھی اور انہیں بیہاں دفن کیا گیا تھا)
- (۱۳) امام علیل ابن امام جعفر صادق علیہ السلام (یہ قبر پہلے بقیٰ کے باہر کی طرف تھی جسے بعد میں اندر منتقل کر دیا گیا)
- (۱۴) حلمیہ سعدیہ (حضور کی رضائی والدہ)
- (۱۵) جناب عبد اللہ (حضور کے والد گرامی) جناب عبد اللہ کی قبر مبارک کہاں ہے؟ اس وقت یقین سے کہنا مشکل ہے۔ دراصل ان کی قبر مبارک پہلے مسجد نبوی کے قریب تھی۔ مسجد کی جدید تعمیر کے وقت اس قبر کو بیہاں سے چند سال قبل منتقل کر دیا گیا جسے انتہائی خفیہ رکھا گیا تھا۔ کسی طرح یہ بات ظاہر ہو گئی اور اخبار تک میں چھپ گئی۔ کہا جاتا ہے کہ قبر کھودی گئی تو میت اس وقت تک تروتازہ تھی۔
- (۱۶) بے شمار مومنین و مومنات کی قبریں۔

- (۱۷) امام زین العابدین علیہ السلام
- (۱۸) امام محمد باقر علیہ السلام
- (۱۹) امام جعفر صادق علیہ السلام
- (۲۰) جناب عباس ابن عبدالمطلب (رسول کے چچا)
- (۲۱) ام البنین (حضرت عباس کی والدہ گرامی)
- (۲۲) جناب عاتکہ اور جناب صفیہ (رسول کی پھوپھیاں)
- (۲۳) جناب زینب، جناب کلثوم اور جناب رقیہ (رسول کی بیٹیاں یا وہ یتیم لڑکیاں جن کی جناب خدیجہ نے پرورش کی)
- (۲۴) امہات المؤمنین میں سے جناب جویرہ، جناب سودہ، جناب عائشہ، جناب میمونہ، جناب حفصہ، جناب ام حبیبہ، جناب ام سلمہ، جناب صفیہ اور جناب زینب۔
- (۲۵) عبد اللہ ابن جعفر طیار (حضرت علیؑ کے داماد اور جناب زینب کے شوہر)
- (۲۶) جناب عقیل ابن ابی طالب (حضرت علیؑ کے بڑے بھائی)
- (۲۷) ابراہیم فرزند پیغمبر (ابراہیم کی والدہ جناب ماریہ قبطیہ تھیں)

مدينه کي ديگر زيارات

پيشير اسلام صلی اللہ علیہ وآلہ وسلم نے اپنی ظاہری زندگی کے دس تیتی سال مدينه میں گزارے۔ اس نئے مدينه کا چچہ چپہ اپنی جگہ ایک اہمیت رکھتا ہے کیونکہ حضور کے قدم مبارک ان پر آئے تھے۔ ان دس سالوں کے دوران بے شمار اہم واقعات پیش آئے، جسے تاریخ نے محفوظ کر لیا۔ جن جگہوں پر یہ واقعات پیش آئے، مسلمانوں کیلئے زيارات گاہیں بن گئیں۔ ان زيارات کی وجہ سے مسلمانوں کو تاریخ سمجھنے کا موقع ملتا ہے اور اسلام کی حقانیت ثابت ہوتی ہے۔ جن کی وجہ سے ایک نیا ولولہ اور جوش پیدا ہوتا ہے، دین کی تبلیغ اور دین کی خاطر سب کچھ قربان کر دینے کا درس حاصل ہوتا ہے۔ دوسری جانب یہ بھی معلوم ہوتا ہے کہ ابتداء میں مسلمانوں نے کن مصائب و آلام میں زندگی گزاری۔ ذیل میں مدينه کی چند زيارات کا ذکر کیا گیا ہے:

شہداء احمد: ۳ھ میں کفار ان قریش اور مسلمانوں کے درمیان دوسری بڑی جنگ، احمد کے مقام پر ہوئی۔ اس

جنگ میں دڑہ پر موجود مسلمانوں کی مال غنیمت کی لائچ کی وجہ سے کئی مسلمان شہید ہو گئے۔ حضور کے چچہ حضرت حمزہ بھی اسی جنگ میں شہید ہوئے۔ میدان احمد میں حضرت علی علیہ السلام کیلئے ذوالفقار نازل ہوئی تھی اور جبرئیل نے لافتی الاعلیٰ لا سیف الا ذوالفقار کی صدابند کی تھی۔

حضرت علی علیہ السلام کی شجاعت کی بدولت مسلمانوں کو فتح نصیب ہوئی۔ اختتام جنگ پر حضور کے حکم سے تمام شہداء کو اسی میدان میں دفن کیا گیا۔ ایسے مسلمان جو زخمیوں کی وجہ سے بعد میں شہید ہوئے، انھیں جنت الیقوع میں دفن کیا گیا۔

بیت الحزن: حضور صلی اللہ علیہ وآلہ وسلم کی وفات کے بعد صدمہ کے باعث شہزادی فاطمہ زہرا " بہت ہی گریز کرتی تھیں۔ حضرت علی علیہ السلام نے جنت الیقوع کی پشت پر ایک جگہ تعمیر کیا، تا کہ شہزادی فاطمہ وہاں جا کر گریز کر سکیں۔ اسی جگہ کو بیت الحزن کہتے ہیں۔ چند سال قبل اس جگہ کو مسماں کر دیا گیا۔

محلہ بنی ہاشم: عرب کا سب سے شریف خاندان بنی ہاشم قابل احترام سمجھا جاتا تھا۔ 60ھ میں امام حسین علیہ السلام اسی محلہ بنی ہاشم سے عراق کے لئے روانہ ہوئے تھے۔ چند سال قبل جب مسجد نبویؐ کی توسعہ کی گئی اس وقت یہاں کے مکانات مسماں کر دیئے گئے۔ واقف کار سے دریافت کیا جاسکتا ہے کہ یہ محلہ کہاں تھا اور اس میں امام حسنؑ اور امام حسینؑ کے گھر کہاں واقع تھے۔

باغ سلمانؓ : حضرت سلمان فارسیؓ کا یہ باغ کجھور کے درختوں سے بھرا ہوا تھا۔ چند سال قبل یہ سارے درخت ختم کر دیئے گئے۔ اب اس میں جانے کی ممانعت ہے۔

مسجد امام سجادؓ : باغ سلمانؓ سے متصل یہ مسجد اب بھی موجود ہے۔ تاہم یہاں بھی داخلہ بند کر دیا گیا ہے۔



YOUR GATEWAY TO THE HOLY CITIES

AIR GUIDE TRAVELS

UMRAH - HAJJ ZIYARAT

Tailored Programme of Your Choice

**Package of
your Choice
Hotels**

MAKKAH

Dar-ul-Tawheed

Makkah Tower

Elaf Kindah

Hilton

Sheraton

Aziz Khogeer

MEDINA

Dar-ul-Taqwa

Medina Obeori

Elaf Tibah

Hilton

Sheraton

Inter Continental

& many more Hotels



AIR GUIDE TRAVELS

G.L. NO. 1401



12-13, CHAMBER OF COMMERCE BUILDING, AIWAN-E-TIJARAT ROAD KARACHI

PH : 2421956, 2421957, 2426980, 2420850, FAX : (92-21) 2414203

E-mail : agt@cyber.net.pk & info@airguide.com.pk

w w w . a i r g u i d e . c o m . p k

Sunshine : 2639200

